

ປະທານ...

ງານໃຫ້ຮູ້ກ່ຽວກັບຈຸດປະສົງຂອງການມາຢ້ຽມຢາມ ສປປລາວ ກໍຄືນະຄອນຫລວງວຽງຈັນໃນຄັ້ງນີ້ ພ້ອມນັ້ນ ຍັງໄດ້ລາຍງານກ່ຽວກັບຜົນສໍາເລັດຂອງການເຮັດວຽກຮ່ວມກັບອົງການປົກຄອງນະຄອນຫລວງວຽງຈັນ ໂດຍສະເພາະຜົນສໍາເລັດຂອງການພົບປະລະຫວ່າງສອງນະຄອນ ແລະ ຜົນຂອງການຮ່ວມມືລະຫວ່າງອົງຄະນະພັກນະຄອນຫລວງວຽງຈັນ ແລະ ນະຄອນຫລວງຮ່າໂນ້ຍໄລຍະປີ 2022-2025 ຕື່ມອີກ.

(ພາບ: ສົມນິກ, ຂ່າວ: ກົງທະນູຄໍາ)



ເລື່ອງເດັ່ນ, ຂ່າວເດັດ

ຄັດໂດຍ: ຫອມສະນິດ

໔ ລັດຖະບານອະນຸຍາດໃຫ້ 4 ບໍລິສັດ ດໍາເນີນການຜະລິດຢາຕ້ານພະຍາດ ໂຄວິດ-19 ເພື່ອໃຊ້ເຂົ້າໃນການປິ່ນປົວຜູ້ຕິດເຊື້ອພະຍາດດັ່ງກ່າວ ປັດຈຸບັນມີວາງຈຳໜ່າຍຕາມຕົວແທນຈຳໜ່າຍຕາມຮ້ານຂາຍຢາ ສໍາລັບຢາຕ້ານໄວຣັສທີ່ກໍາລັງອະນຸຍາດນໍາໃຊ້ໃນພາວະສຸກເສີນ ສໍາລັບປິ່ນປົວຜູ້ຕິດເຊື້ອໂຄວິດ-19 ມີ 2 ລາຍການຄື: Favipiravir 200mg ແລະ Molnupiravir 200mg 400mg; ໃນອະນາຄົດອັນໃກ້ນີ້ ມີໂຮງງານທີ່ກໍາລັງຢູ່ໃນຂັ້ນຕອນໃນການກະກຽມຜະລິດ ແລະ ກວດກາຄຸນນະພາບ ອີກ 3 ລາຍການ ເຊິ່ງເປັນຊະນິດແຄ້ບຊຸນ.

ນສພ. ວຽງຈັນໃໝ່ 30/03/2022

໔ ນັບແຕ່ມີການລະບາດຂອງພະຍາດໂຄວິດ-19 ອົງການປະກັນສັງຄົມແຫ່ງຊາດ (ອປຊ) ໄດ້ປະຕິບັດນະໂຍບາຍອຸດໜູນວ່າງງານສະເພາະໂຄວິດ-19 ທັງໝົດ 1.105 ເທື່ອຈ່າຍບໍລິສັດ, ມີຜູ້ອອກແຮງງານ 66.941 ເທື່ອຄົນ ຍິງ 42.518 ເທື່ອຄົນ ຕົກເປັນເງິນທັງໝົດ 58,84 ຕື້ກວ່າກີບ; ໃນນີ້, ຢູ່ສູນກາງ 726 ເທື່ອຈ່າຍບໍລິສັດ ມີຈຳນວນ 45.974 ເທື່ອຄົນ ຍິງ 28.815 ເທື່ອຄົນ ເປັນເງິນ 41,74 ຕື້ກວ່າກີບ ຢູ່ທ້ອງຖິ່ນ 377 ເທື່ອຈ່າຍບໍລິສັດ ມີຈຳນວນ 20.967 ເທື່ອຄົນ ຍິງ 13.703 ເທື່ອຄົນ ເປັນເງິນ 17,10 ຕື້ກວ່າກີບ.

ນສພ. ວຽງຈັນໃໝ່ 31/03/2022

໔ ສໍາລັບອຸດສາຫະກໍາການທ່ອງທ່ຽວ ຂອງ ສປປລາວ ໄດ້ຮັບຜົນກະທົບຢ່າງໜັກໜ່ວງຈາກການລະບາດຂອງພະຍາດໂຄວິດ-19 ເນື່ອງຈາກວ່າມີມາດຕະການປ້ອງກັນພະຍາດດັ່ງກ່າວ ໂດຍການປິດຊາຍແດນ ເຊິ່ງໃນຕົ້ນປີ 2020 ການທ່ອງທ່ຽວໄດ້ຫລຸດລົງປະມານ 80% ຍ້ອນພະຍາດໂຄວິດ-19 ເຊິ່ງເຮັດໃຫ້ການຈ້າງງານຂອງທ້ອງຖິ່ນ ຈຳນວນ 130.000 ຄົນ ໃນຂະແໜງການທ່ອງທ່ຽວຕົກງານ ຫລື ໄດ້ຮັບຄ່າຈ້າງງານຄົນທ້ອງຖິ່ນເປັນຈຳນວນຫລາຍ ເຮັດໃຫ້ເສດຖະກິດລາວ ໄດ້ສູນເສຍລາຍຮັບປະມານ 1,4 ຕື້ໂດລາ ຈາກລາຍຮັບໂດຍກົງທີ່ມາຈາກອຸດສາຫະກໍາການທ່ອງທ່ຽວ.

ນສພ. ວຽງຈັນໃໝ່ 01/04/2022

ຍົກລະດັບ...

ການຈັດຕັ້ງປະຕິບັດການຄຸ້ມຄອງໜີ້ສິນສາທາລະນະ ທັງເພື່ອສິນທະນາກອບຄໍາເຫັນລະຫວ່າງສໍາມະນາກອນໃນຫົວຂໍ້ທີ່ກ່ຽວຂ້ອງ ແລະ ໄດ້ຮັບຟັງການບັນຍາຍຈາກທ່ານ Berend & Penny Frielink ຜູ້ຊ່ຽວຊານຈາກທະນາຄານພັດທະນາອາຊີ (ADB) ປະຈຳຢູ່ປະເທດອິດສະຕາລີ ທີ່ຕິດພັນກັບເນື້ອໃນກ່ຽວກັບໜີ້ສິນສາທາລະນະ; ຄວາມຮັບຮູ້ ແລະ ຄວາມເຂົ້າໃຈກ່ຽວກັບໜີ້ສິນ ແລະ ການຂາດດຸນງົບປະມານ; ການດຸນດ່ຽງການຂາດດຸນ; ສິນທະນາບັນຫາສໍາຄັນກ່ຽວກັບການປະເມີນຜົນໜີ້ສິນສາທາລະນະ.

ທ່ານ ປອ. ລິເບີ ລິບົວປາວ ໄດ້ມີຄໍາເຫັນຕໍ່ກອງປະຊຸມວ່າ: ເພື່ອເຮັດໃຫ້ກອງປະຊຸມບັນລຸຜົນສໍາເລັດຕາມຈຸດປະສົງ ແລະ ລະດັບຄາດໝາຍທີ່ວາງໄວ້ ຂໍຮຽກຮ້ອງມາຍັງບັນດາທ່ານ ຈົ່ງຍົກສູງຄວາມຮັບຜິດຊອບນໍາໃຊ້ຄວາມຮູ້, ຄວາມສາມາດຂອງຕົນ ເຂົ້າໃນການຄົ້ນຄວ້າ ແລະ ປະກອບຄໍາເຫັນໃສ່ບັນດາເນື້ອໃນກອງປະຊຸມຄັ້ງນີ້ ໃຫ້ເທບເໝາະກັບຄວາມເປັນຈິງ, ຍົກໃຫ້ເຫັນດ້ານດີ, ດ້ານອ່ອນ, ສາເຫດ ແລະ ສະເໜີວິທີການແກ້ໄຂຢ່າງຈະແຈ້ງ ເພື່ອເປັນບົດຮຽນໃຫ້ແກ່ການແກ້ໄຂວຽກງານໃນຕໍ່ໜ້າ, ກອງປະຊຸມດັ່ງກ່າວແມ່ນໄດ້ຈັດຂຶ້ນເປັນເວລາເຄິ່ງວັນຈົ່ງສໍາເລັດ. (ອານຸສອນ ພູມມິທອນ)



ຫລວງພະບາງ...

ແກ້ໄຂບັນຫາຢາເສບຕິດ ຢູ່ແຂວງຫລວງພະບາງ. ໂດຍພາຍໃຕ້ການເປັນປະທານຂອງທ່ານ ພົທ. ສຸວອນ ເລື່ອງບຸນມີ ຮອງປະທານສະພາແຫ່ງຊາດ, ເຂົ້າຮ່ວມມີທ່ານ ນາງ ສິລິພອນ ສຸພັນທອງ ຮອງເຈົ້າແຂວງຫລວງພະບາງ, ມີຮອງປະທານສະພາປະຊາຊົນແຂວງ, ຮອງປະທານກໍາມາທິການເສດຖະກິດ, ເຕັກໂນໂລຊີ ແລະ ສິ່ງແວດລ້ອມ, ຮອງປະທານກໍາມາທິການການບັນດາເຜົ່າ, ບັນດາສະມາຊິກສະພາແຫ່ງຊາດ ແລະ ບັນດາພະແນກການອ້ອມຂ້າງແຂວງ ພ້ອມດ້ວຍແຂກຖືກເຊີນ.

ໃນກອງປະຊຸມ, ທ່ານ ນາງ ສິລິພອນ ສຸພັນທອງ ໄດ້ລາຍງານໃຫ້ຮູ້ວ່າ: ໂຄງການກໍ່ສ້າງທາງລົດໄຟລາວ-ຈີນ ມີໄລຍະທາງຜ່ານແຂວງຫລວງພະບາງທັງໝົດ 80 ກິໂລແມັດ, ຜ່ານທັງໝົດ 28 ບ້ານ, ໃນນັ້ນ: ຜ່ານນະຄອນຫລວງພະບາງ (11 ກມ, 5 ບ້ານ), ເມືອງຊຽງເງິນ (50 ກມ, 16ບ້ານ) ແລະ ເມືອງຈອມເພັດ (19 ກມ, 7 ບ້ານ), ມີສະຖານີທັງໝົດ 6 ແຫ່ງ, ໃນນີ້, ສະຖານີໃຫຍ່ 1 ແຫ່ງ ຢູ່ນະຄອນຫລວງພະບາງ, ມີຂົວທັງໝົດ 33 ແຫ່ງ; ສໍາລັບຄວາມຄືບໜ້າໃນການເປີກຈ່າຍຄ່າຊົດເຊີຍ: ມີຜູ້ຖືກຜົນກະທົບທັງໝົດ 869 ຄອບຄົວ, ໄດ້ຮັບງົບປະມານແລ້ວຈຳນວນ 10 ງວດ ລວມມູນຄ່າ 118.106.161.638 ກີບ ເທົ່າກັບ 98.4% ຂອງແຜນຄວາມຕ້ອງການທັງໝົດ, ຍັງຄ້າງ 1.924.676.000; ນອກນັ້ນ, ຍັງມີຄວາມຕ້ອງການງົບປະມານເພີ່ມຕື່ມທັງໝົດ ຈຳນວນ 1.208.504.000 ກີບ ເປັນໜ້າ

ວຽກເກີດຂຶ້ນໃໝ່ຄື ກໍ່ສ້າງເສັ້ນທາງເຂົ້າສະຖານີລົດໄຟ ເຊິ່ງເປັນບ້ວງຂອງລັດຖະບານລາວຮັບຜິດຊອບ, ປັດຈຸບັນ ຄະນະຄຸ້ມຄອງໂຄງການແຂວງໄດ້ສະເໜີໄປຍັງຄະນະຄຸ້ມຄອງໂຄງການກໍ່ສ້າງຂັ້ນສູນກາງແລ້ວ. ສໍາລັບການຈັດການຈັດຕັ້ງປະຕິບັດວາລະແຫ່ງຊາດວ່າດ້ວຍການແກ້ໄຂບັນຫາຢາເສບຕິດ ໃນໄລຍະ 1 ປີຜ່ານມາ, ກໍາລັງປ້ອງກັນຄວາມສະຫງົບໄດ້ນໍາເອົາຢາເສບຕິດ ທີ່ສານຕັດສິນໃຊ້ໄດ້ຢ່າງເດັດຂາດແລ້ວມາຈຸດທໍາລາຍ ມີຄື: ຢາບ້າ 894.325 ເມັດ, ຢາບ້າເປັນຝຸ່ນ (ສີແດງ, ສີຂຽວ ແລະ ສີບົວ) 129,64 ກິໂລກຣາມ, ຝຸ່ນສີຂາວຄ້າຍຄືເຮໂລອິນ 83,750 ກິໂລກຣາມ, ແກ່ນຝິນ 177,9 ກິໂລກຣາມ, ຢາໄອ້ 02 ກິໂລກຣາມ ແລະ ອຸປະກອນເສບຢາຈຳນວນຫນຶ່ງ; ໄດ້ປະສານສົມທົບກັບພາກສ່ວນທີ່ກ່ຽວຂ້ອງສໍາຫລວດ ແລະ ກໍານົດພື້ນທີ່ລັກລອບປູກຝົນຢູ່ບາງເມືອງ ເຊິ່ງພົບເຫັນພື້ນທີ່ລັກລອບປູກຝົນ ກວມເອົາ 18 ບ້ານ ໃນຈຳນວນ 211 ຄອບຄົວ ມີ 189,11 ເຮັກຕາ; ໄດ້ເອົາໃຈໃສ່ປະຕິບັດມາດຕະການທາງດ້ານກົດໝາຍເພື່ອສະກັດກັ້ນ ແລະ ຕ້ານຢາເສບຕິດຢ່າງຕັ້ງໜ້າ ສະແດງອອກສາມາດມ້າງກຸ່ມແກ້ງຄ້າຂາຍຢາເສບຕິດໄດ້ 131 ລາຍ (ທຽບໃສ່ປີ 2020 ມ້າງໄດ້ເພີ່ມຂຶ້ນ 40 ລາຍ), ກັກຕົວ 195 ຄົນ (ຍິງ 20 ຄົນ), ຍຶດຂອງກາງຢາເສບຕິດໄດ້ 3.702.657 ເມັດ, ນໍ້າຫນັກ 98.052 ກຣາມ, ຢາຝິນ 11.018 ກິໂລກຣາມ, ເຮໂຣອິນ 4.703 ກຣາມ, ລົດໃຫຍ່ 10 ຄັນ ລົດຈັກ 37 ຄັນ; ສາມາດມ້າງກຸ່ມແກ້ງເຄື່ອ

ຄ່າຍຄ້າຂາຍຢາເສບຕິດລາຍໃຫຍ່, ລາຍກາງ ແລະ ລາຍຍ່ອຍ ໄດ້ທັງຫມົດ 41 ລາຍ; ພ້ອມນັ້ນ, ກໍາໄດ້ເອົາໃຈໃສ່ປິ່ນປົວຜູ້ຕິດຢາເສບຕິດໃຫ້ຖືກຕາມຫລັກການ ແລະ ຂັ້ນຕອນຂອງການປິ່ນປົວ.ສໍາລັບການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນສາມາດບັນລຸບັນດາຄາດໝາຍທີ່ວາງໄວ້ຄື: 1. ໃນປີ 2021 ຈັງຫວະການຂະຫຍາຍຕົວທາງດ້ານເສດຖະກິດ-ສັງຄົມ ໃນລະດັບ 3,6%, ຫລຸດຄາດໝາຍມະຕິສະພາ 0,9% (ຮັບຮອງ 4,5%); 2.ໄດ້ສຸມໃສ່ຂຸດຄົ້ນລາຍຮັບ, ຈັດເກັບພາສີ-ອາກອນ ແລະ ລາຍຮັບອື່ນໆຄົບຖ້ວນກວ່າເກົ່າອັດຊ່ອງຫວ່າງການຮົ່ວໄຫລໃນການເກັບລາຍຮັບ ແລະ ຄຸ້ມຄອງລາຍຈ່າຍ, ຕິດພັນກັບການປະຢັດມັດທະຍັດ, ຕ້ານການຟຸ່ມເຟື້ອຍທີ່ນໍາໃຊ້ງົບປະມານຂອງລັດທີ່ບໍ່ຈໍາເປັນ ແລະ ຂະຫຍາຍການນໍາໃຊ້ເຄື່ອງມືທັນສະໄໝ ເຂົ້າໃນການເກັບລາຍຮັບຢູ່ບັນດາຫົວໜ່ວຍທຸລະກິດ, ສະຖານທີ່ທ່ອງທ່ຽວຕ່າງໆ ໄດ້ຮັບການຈັດຕັ້ງປະຕິບັດດີຂຶ້ນເປັນກ້າວໆ; 3. ເອົາໃຈໃສ່ຊຸກຍູ້, ສົ່ງເສີມການຜະລິດກະສິກໍາເປັນສິນຄ້າ, ການຜະລິດສະບຽງອາຫານ, ປູກເຂົ້າລິ້ນແຜນການ 2,88 %, ຜົນຜະລິດເຂົ້າລິ້ນແຜນການ 3,52 %, ສາມາດກຸ້ມກິນໄດ້ 11 ເດືອນ; 4. ໄດ້ອໍານວຍຄວາມສະດວກໃນການເຂົ້າເຖິງແຫລ່ງທຶນ SME ດອກເບ້ຍຕໍ່າ ແຂວງຫລວງພະບາງ ໄດ້ຮັບອານຸມັດສິນເຊື່ອ 16,10 ຕື້ກີບ, ລວມມີ 12 ຫົວໜ່ວຍ, 14 ສັນຍາ; 5. ໄດ້ຊຸກຍູ້, ຕິດຕາມ, ກວດກາການຈັດຕັ້ງປະຕິບັດບັນດາໂຄງການທາງຫລວງທ້ອງຖິ່ນ,



ທ່ານ ປອ...

(ສພຊ) ເນື່ອງໃນໂອກາດວັນສ້າງຕັ້ງກຳລັງປ້ອງກັນຄວາມສະຫງົບ ຄົບຮອບ 61 ປີ (5 ເມສາ 1961-5 ເມສາ 2022); ໃນວັນທີ 1 ເມສາ 2022 ທີ່ຫ້ອງຮັບແຂກສະພາແຫ່ງຊາດ ນະຄອນຫລວງວຽງຈັນ, ທ່ານ ປອ. ໄຊສົມພອນ ພົມວິຫານ ປະທານສະພາແຫ່ງຊາດ ໄດ້ຕ້ອນຮັບການເຂົ້າພົບ ແລະ ອວຍພອນ ເຊິ່ງນຳໂດຍທ່ານ ພົອ. ວິໄລ ຫລ້າຄຳຟອງ ລັດຖະມົນຕີກະຊວງປ້ອງກັນຄວາມສະຫງົບ ພ້ອມດ້ວຍຄະນະ.

ໃນການເຂົ້າພົບຄັ້ງນີ້, ທ່ານ ພົອ. ວິໄລ ຫລ້າຄຳຟອງ ໄດ້ລາຍງານໂດຍຫຍໍ້ກ່ຽວກັບການຈັດຕັ້ງປະຕິບັດວຽກງານ 2 ວາລະແຫ່ງຊາດ ທີ່ສະພາແຫ່ງຊາດໄດ້ຮັບຮອງເອົາ ໂດຍ

ສະເພາະວາລະແຫ່ງຊາດ ວ່າດ້ວຍການແກ້ໄຂບັນຫາຢາເສບຕິດ ເຊິ່ງທ່ານໄດ້ລາຍງານໃຫ້ເຫັນເຖິງຜົນງານທີ່ຍາດມາໄດ້, ຂໍສະດວກ, ຂໍຫຍຸ້ງຍາກ ແລະ ສິ່ງທ້າທາຍຕ່າງໆທີ່ເກີດຂຶ້ນໃນການຈັດຕັ້ງປະຕິບັດວຽກງານດັ່ງກ່າວ; ພ້ອມນັ້ນ, ທ່ານຍັງໄດ້ລາຍງານເຖິງກິດຈະກຳທີ່ຈະຈັດຂຶ້ນ ເພື່ອເປັນການສະເຫລີມສະຫລອງວັນສ້າງຕັ້ງກຳລັງປ້ອງກັນຄວາມສະຫງົບ ຄົບຮອບ 61 ປີ ໃນປີນີ້.

ໂອກາດດຽວກັນ, ທ່ານ ປອ. ໄຊສົມພອນ ພົມວິຫານ ໄດ້ສະແດງຄວາມຍ້ອງຍໍຊົມເຊີຍ ແລະ ຕີລາຄາສູງຕໍ່ຄະນຳຂອງກຳລັງປ້ອງກັນຄວາມສະຫງົບໃນແຕ່ລະຂັ້ນ ທີ່ເອົາໃຈໃສ່ໃກ້ຊິດຕິດແທດ ຈົນສາມາດ

ຍາດຜົນງານຫລາຍດ້ານ ໂດຍສະເພາະວຽກງານການແກ້ໄຂຢາເສບຕິດ ທີ່ເປັນບັນຫາຊ້ຳເຮື້ອມາເປັນເວລາດົນນານ ພ້ອມທັງເນັ້ນໜັກໃຫ້ຄະນະພັກ-ຄະນະນຳ ກຳລັງປ້ອງກັນຄວາມສະຫງົບ ເອົາໃສ່ກະກຽມຂໍ້ມູນທີ່ເປັນປະໂຫຍດ ເພື່ອລາຍງານໃນກອງປະຊຸມສະໄໝສາມັນຂອງສະພາແຫ່ງຊາດ ທີ່ຈະຈັດຂຶ້ນໃນມື້ນີ້ ແລະ ເພື່ອເປັນການລາຍງານໃຫ້ແກ່ບັນດາທ່ານຜູ້ແທນໄດ້ຮັບຊາບ ພ້ອມທັງສະເໜີໃຫ້ມີການປະສານສົມທົບກັບພາກສ່ວນກ່ຽວຂ້ອງໃນການແກ້ໄຂ ແລະ ຕັດສິນຄະດີຕ່າງໆ ເພື່ອໃຫ້ວາລະແຫ່ງຊາດ ວ່າດ້ວຍການແກ້ໄຂຢາເສບຕິດໄດ້ຮັບຜົນຕາມລະດັບຄາດໝາຍ. (ອາລິນ ສຸພິມມະປະດິດ)



ສນສ...

ກ້າວຂຶ້ນຕອນໃນການກຽມພ້ອມເພື່ອເປັນຄູເຝິກ ທັງເຮັດໃຫ້ຜູ້ເຂົ້າຮ່ວມໄດ້ມີໂອກາດສຶນທະນາບົດຮຽນຈາກວິທະຍາກອນໃຫ້ຫລາຍ ແລະ ແລກປ່ຽນເຊິ່ງກັນ ແລະ ກັນ ລະຫວ່າງນັກສຳມະນາກອນດ້ວຍກັນ ແລະ ໄດ້ເຝິກປະຕິບັດຕົວຈິງ ຈຶ່ງສາມາດເປັນຄູເຝິກໄດ້ໃນຕໍ່ໜ້າ; ໃນວັນທີ 5 ເມສາຜ່ານມາ ທີ່ເມືອງວັງວຽງ ແຂວງວຽງຈັນ, ສະຖາບັນຄົ້ນຄວ້າສະຕິກຳສະພາແຫ່ງຊາດ (ສນສ) ໄດ້ເປີດຊຸດເຝິກອົບຮົມໃນຫົວຂໍ້: ການເປັນຄູເຝິກ ໃຫ້ແກ່ພະນັກງານເສນາທິການຂອງ ສນສ ແລະ ພະນັກງານສະພາປະຊາຊົນແຂວງ ໂດຍການເປັນປະທານຂອງທ່ານ ປອ. ຢ່າງກຸ້ ຢ່າງລືໄຊ ຫົວໜ້າ ສນສ; ມີບັນດາທ່ານຮອງຫົວໜ້າ ສນສ, ຫົວໜ້າ-ຮອງຫົວໜ້າສູນ, ຫົວໜ້າ-ຮອງຫົວໜ້າພະແນກ, ນັກວິທະຍາກອນຈາກສະຖາບັນຄົ້ນຄວ້າວິທະຍາສາດການປົກຄອງ ແລະ ເຝິກ

ອົບຮົມ, ພະນັກງານຂອງສະພາປະຊາຊົນແຂວງ ຈາກ 4 ແຂວງຄື: ນະຄອນຫລວງວຽງຈັນ, ໄຊຍະບູລີ, ວຽງຈັນ ແລະ ບໍລິຄຳໄຊ ພ້ອມດ້ວຍພະນັກງານວິຊາການຈາກ ສນສ ເຂົ້າຮ່ວມ.

ໂອກາດນີ້, ທ່ານ ປອ. ຢ່າງກຸ້ ຢ່າງລືໄຊ ໄດ້ກ່າວເປີດກອງປະຊຸມວ່າ: ຄະນະຊີ້ນຳລວມການຍົກສູງຂີດຄວາມສາມາດຂອງສະພາແຫ່ງຊາດ ກໍຄືຄະນະສະຖາບັນຄົ້ນຄວ້າວິກິກຳ ໄດ້ຖືສຳຄັນວຽກງານສ້າງວິທະຍາກອນ ແລະ ຄູເຝິກ ເຊິ່ງເປັນວຽກງານໜຶ່ງທີ່ມີຄວາມສຳຄັນໃນການຈັດຕັ້ງປະຕິບັດຕາມພາລະບົດບາດ, ໜ້າທີ່ ແລະ ຂອບເຂດສິດຂອງສະຖາບັນ ທັງເປັນແຜນວຽກຈຸດສຸມໜຶ່ງທີ່ໄດ້ກຳນົດໄວ້ໃນແຜນພັດທະນາການຍົກສູງຂີດຄວາມສາມາດໃຫ້ແກ່ສະມາຊິກສະພາແຫ່ງຊາດ, ສະມາຊິກສະພາປະຊາຊົນຂັ້ນແຂວງ ແລະ ພະນັກງານທີ່ເປັນເສນາທິການ ໄລຍະ 5 ປີ ກໍຄື

ແຜນພັດທະນາວຽກງານຂອງ ສນສ ໄລຍະ 5 ປີ (2021-2025). ໃນໄລຍະຜ່ານມາ, ພະນັກງານຫລັກແຫລ່ງຂອງສະຖາບັນຄົ້ນຄວ້າວິກິກຳສະພາແຫ່ງຊາດ ໄດ້ເຂົ້າຮ່ວມເຝິກອົບຮົມການເປັນຄູເຝິກ ຢູ່ສະພາແຫ່ງຊາດ ສສ.ຫວຽດນາມ ຈຳນວນ 1 ຄັ້ງ ແລະ ຊ່ຽວຊານຈາກສະພາແຫ່ງຊາດ ສສ.ຫວຽດນາມ ກໍໄດ້ມາເຝິກອົບຮົມໃນຫົວຂໍ້ດັ່ງກ່າວ ຢູ່ ສປປລາວ ຈຳນວນ 1 ຄັ້ງ ໂດຍຈັດຂຶ້ນຢູ່ 3 ພາກຄື: ພາກເໜືອ, ພາກກາງ ແລະ ພາກໃຕ້ ເຊິ່ງໄດ້ມີຄວາມຮັບຮູ້ ເຂົ້າໃຈ ແລະ ນຳໃຊ້ບົດຮຽນດັ່ງກ່າວ ປະກອບສ່ວນຕໍ່ວຽກງານສ້າງວິທະຍາກອນ ແລະ ຄູເຝິກ ເພື່ອຍົກສູງຂີດຄວາມສາມາດໃຫ້ແກ່ສະພາແຫ່ງຊາດ ແລະ ສະພາປະຊາຊົນຂັ້ນແຂວງ ດີຂຶ້ນເທື່ອລະກ້າວ. ສຳລັບກອງປະຊຸມເຝິກອົບຮົມການເປັນຄູເຝິກຄັ້ງນີ້ ເປັນຄັ້ງທຳອິດທີ່ໄດ້ເຊີນນັກວິທະຍາກອນຈາກສະ

ປຶກສາຫາລືກະກຽມ ຜະລິດລາຍການກົດໝາຍເພື່ອປະຊາຊົນ



(ສພຊ) ໃນຕອນເຊົ້າຂອງວັນທີ 5 ເມສານີ້, ຄະນະຮັບຜິດຊອບ ແລະ ກອງເລຂາ ເພື່ອຈັດທຳລາຍການໂທລະພາບ ກົດໝາຍເພື່ອປະຊາຊົນ ຂອງສະພາແຫ່ງຊາດ ໄດ້ຄົ້ນ

ຄວ້າ, ປຶກສາຫາລືກັນ ກ່ຽວກັບການແບ່ງງານແບ່ງຄວາມຮັບຜິດຊອບ ແລະ ຂຶ້ນແຜນສຳພາດບັນດາການນຳຂອງສະພາແຫ່ງຊາດ ລວມທັງການປະສານງານກັບພາກສ່ວນກ່ຽວຂ້ອງ

ເພື່ອສະໜອງຂໍ້ມູນຕ່າງໆ ໃຫ້ຄະນະຮັບຜິດຊອບ, ສ້າງແຜນການ ແລະ ສະຫຼຸບລາຍງານການເຄື່ອນໄຫວຂອງຄະນະຮັບຜິດຊອບ ແລະ ກອງເລຂາ.

ຖາບັນຄົ້ນຄວ້າວິທະຍາສາດການປົກຄອງ ແລະ ເຝິກອົບຮົມ ກະຊວງພາຍໃນ ມາເປັນຄູເຝິກ ເພື່ອໃຫ້ຄວາມຮູ້ ແລະ ຖ່າຍທອດບົດຮຽນທີ່ຫລາກຫລາຍ ໃນການສ້າງວິທະຍາກອນ ແລະ ຄູເຝິກ ໃຫ້ແກ່ສະຖາບັນຄົ້ນຄວ້າວິກິກຳ ໃນການຈັດຕັ້ງປະຕິບັດແຜນພັດທະນາການຍົກສູງຂີດຄວາມສາມາດຂອງສະພາແຫ່ງຊາດ ກໍຄືແຜນພັດທະນາວຽກງານຂອງສະຖາບັນຄົ້ນຄວ້າວິກິກຳ ໄລຍະ 5 ປີ ໃຫ້ມີຜົນສຳເລັດໃນແຕ່ລະປີ; ພ້ອມນັ້ນ, ທ່ານຍັງໄດ້ຮຽກຮ້ອງບັນດາຜູ້ເຂົ້າຮ່ວມການເຝິກອົບຮົມ ຈຶ່ງໄດ້ເຊີດຊູຄວາມຮັບຜິດຊອບ ແລະ ສຸມສະຕິປັນຍາໃນການຮຽນຮູ້, ສຶນທະນາ ແລະ ແລກປ່ຽນບົດຮຽນ ຢ່າງກົງໄປກົງມາ ເພື່ອໃຫ້ມີຄວາມສາມາດ ໃນການສືບຕໍ່ຄົ້ນຄວ້າ ແລະ ນຳໄປປະຍຸກໃຊ້ໃຫ້ສອດຄ່ອງກັບສະພາບຄວາມຕ້ອງການຂອງວຽກງານຕົວຈິງ.

ໃນກອງປະຊຸມ, ໄດ້ຮັບຟັງການການນຳສະເໜີບົດຮຽນ 4 ຫົວຂໍ້ຄື: ກ່ຽວກັບແນວຄວາມຄິດຂອງ

TOT, ຄວາມໝາຍ, ຄວາມສຳຄັນ ແລະ ບົດບາດຂອງວິທະຍາກອນ (ການບັນຊາການນຳພາສິນທະນາ, ເຮັດກິດຈະກຳ, ການຄວບຄຸມສັງເກດ, ການເວົ້າ, ກິລິຍາທຳທາງ, ການແຕ່ງກາຍ, ການນຳໃຊ້ອຸປະກອນ ແລະ ການນຳໃຊ້ແຜນການສອນ); ການສ້າງຄວາມເຊື່ອໝັ້ນສຳລັບວິທະຍາກອນ ແລະ ການກະກຽມຫົວຂໍ້, ແນະນຳຂຶ້ນຫ້ອງສອນ (ການວາງຕົວ, ການສື່ສານ, ການນຳສະເໜີ, ການສ້າງຄວາມສົນໃຈ, ການຄວບຄຸມອາລົມ, ການແກ້ໄຂບັນຫາການນຳສະເໜີ ແລະ ການເວົ້າຈາ); ການຈັດຫ້ອງປະຊຸມ ແລະ ການກະກຽມແຜນການສອນ-ນຳສະເໜີ (ການຈັດຂະໜາດຫ້ອງຮຽນ, ແບ່ງຜູ້ເຝິກອົບຮົມ, ການສ້າງແຜນເຝິກອົບຮົມ, ການພັດທະນາແຜນການສອນ, ການກະກຽມຄວາມພ້ອມສຳລັບການເຝິກອົບຮົມເຕັກນິກເຝິກອົບຮົມ ແລະ ຫລັກການເວົ້າຂອງວິທະຍາກອນ ແລະ ການດຳເນີນທີ່ມີປະສິດທິພາບ; ພ້ອມກັນນັ້ນ, ບັນດາທ່ານຜູ້ເຂົ້າຮ່ວມກອງປະຊຸມ ຍັງຈະ

ໄດ້ຈັດແບ່ງເປັນກຸ່ມ ເພື່ອພ້ອມກັນຄົ້ນຄວ້າ, ສຶນທະນາ, ແລກປ່ຽນຄຳເຫັນ ແລະ ບົດຮຽນເຊິ່ງກັນແລະກັນ ເພື່ອສ້າງຄວາມຮັບຮູ້, ເຂົ້າໃຈ ຢ່າງເລິກເຊິ່ງ, ກຳແໜ້ນເນື້ອໃນບັນຫາທີ່ສຳຄັນ ແລະ ສາມາດນຳໄປເສີມຂະຫຍາຍ, ປະດິດສ້າງ ໃຫ້ເໝາະສົມກັບຄວາມຕ້ອງການໃນການສ້າງວິທະຍາກອນ ແລະ ຄູເຝິກ ຂອງສະຖາບັນຄົ້ນຄວ້າວິກິກຳ ກໍຄືບັນດາກົງຈັກການຈັດຕັ້ງຂອງສະພາແຫ່ງຊາດ ແລະ ສະພາປະຊາຊົນຂັ້ນແຂວງເພື່ອຊຸກຍູ້ການຈັດຕັ້ງປະຕິບັດແຜນພັດທະນາການຍົກສູງຂີດຄວາມສາມາດ ໃຫ້ແກ່ສະມາຊິກສະພາແຫ່ງຊາດ, ສະມາຊິກສະພາປະຊາຊົນຂັ້ນແຂວງ ແລະ ພະນັກງານທີ່ເປັນເສນາທິການ ໃຫ້ມີປະສິດທິຜົນດີຂຶ້ນ.

ກອງປະຊຸມດັ່ງກ່າວ, ແມ່ນຈະໄດ້ດຳເນີນໄປຈົນຮອດວັນທີ 8 ເມສາ 2022 ຈຶ່ງຈະສຳເລັດ. (ນາງ ສຸພາວັນ ຫອມສະນິດ)

ຈຸດບໍລິການສັກວັກຊີນທົ່ວປະເທດ

ນະຄອນຫຼວງວຽງຈັນມີ ຄື:

- ໂຮງໝໍສູນກາງ: ມິດຕະພາບ, ມະໂຫສິດ, ເສດຖາທິລາດ, ໂຮງໝໍແມ່ ແລະ ເດັກ, ໂຮງໝໍ103, ໂຮງໝໍ 5 ເມສາ, ໂຮງໝໍເມືອງ 9 ຕົວເມືອງ (ວັນຈັນ- ວັນສຸກ ໃນໂມງລັດຖະການ)
- ວັດຈັນ ດົງປ່າແຫຼບ (ວັນຈັນ- ວັນສຸກ ໃນໂມງລັດຖະການ)
- ສະຖາບັນກັນພະຍາດກອງທັບ,ບ້ານໂພນຕ້ອງ, ເມືອງຈັນທະບູລີ, (ວັນຈັນ- ວັນພະຫັດ ໃນໂມງລັດຖະການ) ສຳລັບ ຈຸດບໍລິການວັກຊີນຢູ່ບັນດາແຂວງມີຄື: ໂຮງໝໍແຂວງ, ໂຮງໝໍເມືອງ ແລະ ຈຸດບໍລິການທີ່ແຂວງຈັດໄວ້

ທຸກຄົນຈະຕ້ອງຮີບຮ້ອນອອກມາສ້າງພູມຄຸ້ມກັນໝູ່ໃຫ້ກັບຮ່າງກາຍດ້ວຍການສັກວັກຊີນ

ຄສຜງ ຂອງສະພາປະຊາຊົນແຂວງ
ຫລວງນ້ຳທາ ເຮັດວຽກຢູ່ 3 ເມືອງພາຍໃນແຂວງ



(ສພຊ) ຄະນະກຳມະການເສດຖະກິດ, ແຜນການ ແລະ ການເງິນ (ຄສຜງ) ຂອງ ສະພາປະຊາຊົນແຂວງຫລວງນ້ຳທາ ໄດ້ເຄື່ອນໄຫວຕິດຕາມ ການຈັດຕັ້ງປະຕິບັດກົດໝາຍວ່າ ດ້ວຍທີ່ດິນ ແລະ ນິຕິກຳອື່ນໆ ທີ່ກ່ຽວຂ້ອງກັບການເຊົ່າ, ສຳປະ ທານທີ່ດິນ ຢູ່ 3 ເມືອງຄື: ເມືອງ ນາແລ, ເມືອງວຽງພູຄາ ແລະ ເມືອງຫລວງນ້ຳທາ ແຂວງຫລວງນ້ຳທາ ແລະ ວັນທີ 28-30 ມີ ນາ 2022 ໄດ້ເປີດກອງປະຊຸມ ຮ່ວມຫ້ອງການທີ່ກ່ຽວຂ້ອງຂອງ ເມືອງ ຢູ່ທີ່ຫ້ອງປະຊຸມຫ້ອງວ່າ ການເມືອງນາແລ, ເມືອງວຽງພູ ຄາ ແລະ ເມືອງຫລວງນ້ຳທາ ໂດຍການເປັນປະທານຂອງທ່ານ ຄຳພອນ ເຕີນຈະເລີນ ຄະນະ ປະຈຳສະພາປະຊາຊົນແຂວງ ປະທານ ຄສຜງ; ເຂົ້າຮ່ວມ ກຳມະການພັກເມືອງ, ຮອງເຈົ້າ ເມືອງ, ສະມາຊິກສະພາປະຊາ ຊົນແຂວງປະຈຳເຂດເລືອກຕັ້ງ ເມືອງ, ຫົວໜ້າ-ຮອງຫົວໜ້າຫ້ອງ ການທີ່ກ່ຽວຂ້ອງທັງ 3 ເມືອງ ເຂົ້າຮ່ວມ ທັງໝົດ 38 ທ່ານ.

ກອງປະຊຸມໄດ້ຮັບຟັງ ການລາຍງານໂດຍຫຍໍ້ຂອງຫ້ອງ ການແຜນການ ແລະ ລົງທຶນ ເມືອງ, ຫ້ອງການການເງິນເມືອງ,

ທັງສອງເມືອງ ກ່ຽວກັບການຈັດ ຕັ້ງປະຕິບັດນິຕິກຳ ທີ່ພົວພັນ ກັບວຽກງານການເຊົ່າ, ສຳປະ ທານທີ່ດິນ ພາຍໃນເມືອງນາ ແລ, ເມືອງວຽງພູຄາ ແລະ ເມືອງຫລວງນ້ຳທາ ແຂວງຫລວງ ນ້ຳທາ ຕາມຄຳຕາມເຈາະຈົ້ມ ເປັນຕົ້ນແມ່ນຂໍສະດວກ ແລະ ຂໍຫຍຸ້ງຍາກໃນການຈັດຕັ້ງປະຕິ ບັດກົດໝາຍ, ນິຕິກຳໃຕ້ກົດ ໝາຍ ໃນການດຳເນີນກິດຈະ ກຳຕ່າງໆພາຍໃນເມືອງ ເຊິ່ງອີງ ຕາມສະຖິຕິຕອນດິນບັນດາໂຄງ ການ, ບໍລິສັດ, ບຸກຄົນທີ່ເຊົ່າ ແລະ ສຳປະທານ ເນື້ອທີ່ດິນ ຂອງລັດຢູ່ບັນດາເມືອງ ເລກທີ 76/ສພສ, ລົງວັນທີ 22 ກຸມພາ 2022 ເມືອງຫລວງນ້ຳທາ ມີ ເນື້ອທີ່ດິນທີ່ເຊົ່າ ແລະ ສຳປະ ທານ 2276,1723 ເຮັກຕາ, ເມືອງວຽງພູຄາ 90,6364 ເຮັກຕາ ແລະ ເມືອງນາແລ 324,8705 ເຮັກຕາ; ນອກນັ້ນ, ຍັງໄດ້ແລກປ່ຽນປະກອບຄຳ ຄິດເຫັນ ແລະ ຄຳສະເໜີ ຕໍ່ ການຈັດຕັ້ງປະຕິບັດກົດໝາຍ, ນິຕິກຳໃຕ້ກົດໝາຍຕົວຈິງ ພາຍໃນເມືອງ ຢ່າງມີຈຸດສຸມ ເພື່ອເປັນຂໍ້ມູນທີ່ຈະນຳໜ້າຂຶ້ນ ເທິງທີ່ກ່ຽວຂ້ອງຄົ້ນຄວ້າແກ້ໄຂ ແລະ ເປັນຂໍ້ມູນສົ່ງໃຫ້ສະພາ

ແຫ່ງຊາດ ນຳເຂົ້າຄົ້ນຄວ້າ ໃນ ກອງປະຊຸມສະພາແຫ່ງຊາດ ເພື່ອເຮັດໃຫ້ການຈັດຕັ້ງປະຕິ ບັດກົດໝາຍວ່າດ້ວຍທີ່ດິນ ແລະ ນິຕິກຳອື່ນໆ ທີ່ກ່ຽວຂ້ອງ ກັບການເຊົ່າ, ສຳປະທານທີ່ດິນ ຢູ່ທ້ອງຖິ່ນໃຫ້ມີຄວາມສະດວກ ຖືກຕ້ອງສອດຄ່ອງຕາມຄວາມ ເປັນຈິງ.

ໃນໂອກາດນີ້, ທີມງານ ຄສຜງ ຂອງສະພາປະຊາຊົນ ແຂວງ ແລະ ອົງການກ່ຽວຂ້ອງ ຂອງບັນດາເມືອງ ຍັງໄດ້ລົງຕິດ ຕາມກວດກາພື້ນທີ່ຕົວຈິງ ຂອງ ບໍລິສັດ ທີ່ເຊົ່າສຳປະທານທີ່ດິນ ຂອງລັດ ເປັນຕົ້ນແມ່ນບໍລິສັດ ມັງກອນທອງ ຂຸດຄົ້ນຖ່ານຫີນ ຈຳກັດຜູ້ດຽວຢູ່ເມືອງພູຄາ ແລະ ບໍລິສັດ ຢູນໜານປູກຢາງພາລາ, ປູກພືດເພື່ອທົດແທນການປູກ ຝັນ ເມືອງຫລວງນ້ຳທາ ເພື່ອຮັບ ຟັງການລາຍງານໂດຍຫຍໍ້ຂອງ ບັນດາບໍລິສັດ ກ່ຽວກັບການຈັດ ຕັ້ງປະຕິບັດນິຕິກຳ ທີ່ພົວພັນ ກັບວຽກງານການເຊົ່າ, ສຳປະ ທານທີ່ດິນ ແລະ ຂໍສະດວກ, ຂໍ ຫຍຸ້ງຍາກໃນການເຊົ່າສຳປະ ທານທີ່ດິນໃນໄລຍະຜ່ານມາ.

(ວັນນີ ແຝງບົວວັນ)



ເບີໂທສຸກເສີນ

- ☐ ຕຳຫລວດ
- ປກສ ນະຄອນຫລວງ 021 4191119
- ກົມຕຳຫລວດສືບສວນ-ສອບສວນ 021 970093
- ກົມຕຳຫລວດປ້ອງກັນຢາ ເສບຕິດ 021 217258
- ກົມຕຳຫລວດເສດຖະກິດ 021 212519
- ກົມຕຳຫລວດຈະລາຈອນ 021 900927
- ກົມຕຳຫລວດສະກັດກັ້ນ ແລະຕຳນການຄ້າມະນຸດ

ປະທານສະພາປະຊາຊົນແຂວງຫລວງຝະບາງ
ມອບເຄື່ອງຊ່ວຍເຫລືອໃຫ້ໂຮງຮຽນ ແລະ ສຸກສາລາ

(ສພຊ) ໃນວັນທີ 19 ມີນາ 2022 ທ່ານ ວົງສະຫວັນ ເທບພະຈັນ ປະທານຄະນະສະ ມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 6, ປະ ທານສະພາປະຊາຊົນແຂວງ ຫລວງຝະບາງ ພ້ອມດ້ວຍຄະນະ ໄດ້ເດີນທາງໄປມອບພັດລົມ ແຂວນຝາ ຈຳນວນ 15 ໜ່ວຍ ໃຫ້ໂຮງຮຽນປະຖົມສົມບູນ ແລະ ສຸກສາລາ ບ້ານຊ້ອງໄຕ້.



ໂດຍການກ່າວມອບ ຊອງທ່ານ ວົງສະຫວັນ ເທບພະ ຈັນ ແລະ ກ່າວຮັບໂດຍມິຕາ ໜ້າຄະນະພັກ, ອົງການປົກຄອງ ບ້ານ, ຄະນະພັກໂຮງຮຽນປະ ຖົມສົມບູນ ແລະ ສຸກສາລາ ບ້ານຊ້ອງໄຕ້, ເຂົ້າຮ່ວມເປັນສັກ ຂີພິຍານ ໂດຍທ່ານ ສາຍສະ ໝອນ ສາລິວົງ ເຈົ້າເມືອງໆ

ຈອມເພັດ ແລະ ຂະແໜງການ ທີ່ກ່ຽວຂ້ອງເຂົ້າຮ່ວມ ຢ່າງ ພ້ອມພຽງ.

ໂອກາດດຽວກັນນີ້, ຕາງໜ້າຄະນະພັກໂຮງຮຽນປະ ຖົມສົມບູນ ແລະ ສຸກສາລາ ບ້ານຊ້ອງໄຕ້ ໄດ້ຂຶ້ນກ່າວສະ ແດງຄວາມຂອບໃຈ ຕໍ່ການນຳ ສະພາປະຊາຊົນແຂວງ ທີ່ໄດ້ນຳ

ເອົາເຄື່ອງຊ່ວຍເຫລືອຄັ້ງນີ້ ມາ ມອບໃຫ້ ແລະ ຈະໃຫ້ຄຳໝັ້ນ ວ່າຈະນຳໄປໝູນໃຊ້ເຂົ້າໃນວຽກ ງານການຮຽນ-ການສອນ ແລະ ວຽກສຸກສາລາ ເພື່ອບັນເທົາ ຄວາມຮ້ອນຂອງອາກາດໃນລະ ດູຮ້ອນ.

ໃນຕອນທ້າຍ, ທ່ານ ວົງສະຫວັນ ເທບພະຈັນ ໄດ້ຊີ້

ນຳໃຫ້ຄະນະພັກ, ອົງການປົກ ຄອງບ້ານ, ຄະນະພັກໂຮງຮຽນ ປະຖົມສົມບູນ ແລະ ສຸກສາລາ ບ້ານຊ້ອງໄຕ້ ເອົາໃຈໃສ່ໃນການ ສົ່ງເສີມການຜະລິດກະສິກຳ (ການປູກ-ການລ້ຽງ) ເປັນສິນ ຄ້າ, ເອົາໃຈໃສ່ໃນການສິດສອນ ແບ່ງປັນຄວາມຮູ້, ເບິ່ງແຍງ ແລະ ປົນປົວສຸຂະພາບຂອງນັກຮຽນ ກໍຄືປະຊາຊົນພາຍໃນບ້ານດັ່ງ ກ່າວ ທັງໃຫ້ພ້ອມກັນມີສ່ວນ ຮ່ວມ ຢ່າງສຸດຄວາມສາມາດ ໃນການຈັດຕັ້ງປະຕິບັດ 2 ວາ ລະແຫ່ງຊາດ ກ່ຽວກັບບັນຫາ ຢາເສບຕິດ ແລະ ການແກ້ໄຂ ຄວາມຫຍຸ້ງຍາກທາງດ້ານເສດ ຖະກິດ-ການເງິນ.

(ພາບ: ເພັດສະໝອນ ທຳມຸງຄຸນ ແລະ ຂ່າວ: ໄວພິດ ເສລີພິງໄຊ)



ພິທີປະກາດຮັບຮອງ 4 ບຸກ
ຂອງໜ່ວຍຮາກຖານຊາວໜຸ່ມ ສພຂ ວຽງຈັນ

(ສພຊ) ໃນວັນທີ 30 ມີນາ 2022 ໜ່ວຍຮາກຖານ ຊາວໜຸ່ມສະພາປະຊາຊົນແຂວງ (ສພຂ) ຈັດພິທີປະກາດຮັບ ຮອງ 4 ບຸກຂອງໜ່ວຍຮາກ ຖານຊາວໜຸ່ມສະພາປະຊາຊົນ ແຂວງວຽງຈັນ ໂດຍການເປັນ ປະທານຂອງສະຫາຍ ຄຳຫລ້າ ສີສຸວົງ ຄະນະໜ່ວຍພັກ, ເລ ຂາທິການ ສພຂ, ສະຫາຍ ດາວ ສະຫວັນ ລາດຊະວົງ ຄະນະ ໜ່ວຍພັກ, ຮອງເລຂາຄະນະບໍ ລິຫານງານຊາວໜຸ່ມແຂວງ, ສະ ຫາຍ ສີເພັດ ແພງວົງໄຊ ຮອງ ຂະແໜງເສດຖະກິດ ແຜນການ ແລະ ການເງິນ, ຮອງຫົວໜ້າ ໜ່ວຍຮາກຖານຊາວໜຸ່ມ ສພຂ,



ມີບັນດາຕາງໜ້າຈາກອົງການຈັດ ຕັ້ງມະຫາຊົນພາຍໃນ ສພຂ ຕະ ຫລອດຮອດສະມາຊິກຊາວໜຸ່ມ ສພຂ ເຂົ້າຮ່ວມຢ່າງພ້ອມພຽງ.

ໃນພິທີ, ສະຫາຍ ສີ ຂະແໜງເສດຖະກິດ ແຜນການ ແລະ ການເງິນ, ຮອງຫົວໜ້າ ສະຫລຸບຕີລາຄາປະເມີນຜົນ ການຈັດຕັ້ງປະຕິບັດຂໍ້ແຂ່ງຂັນ

4 ບຸກ ແລະ ທິດທາງແຜນການ ໃນຕໍ່ໜ້າ. ຈາກນັ້ນ, ໄດ້ຮັບຟັງ ການຂຶ້ນຜ່ານບົດລາຍງານຄອບ ຄົວຕົວແບບຂອງໜ່ວຍຂອງ ໜ່ວຍ ສພຂ ໄດ້ມີການມອບ- ຮັບໃບຢັ້ງຢືນ 4 ບຸກໃຫ້ໜ່ວຍ ໃຫ້ແກ່ໜ່ວຍຮາກຖານຊາວ ໜຸ່ມ ແລະ ສະມາຊິກຊາວໜຸ່ມ

ສພຂ.

ໃນຕອນທ້າຍ, ສະ ຫາຍ ດາວສະຫວັນ ລາດຊະວົງ ໄດ້ໃຫ້ກຽດຂຶ້ນໂອ້ລົມສະຫາຍ ໄດ້ສະແດງຄວາມຍ້ອງຍໍຊົມ ເຊີຍຕໍ່ຄະນະຊາວໜຸ່ມ ແລະ ສະມາຊິກຊາວໜຸ່ມທີ່ສາມາດ ຈັດຕັ້ງປະຕິບັດຂໍ້ແຂ່ງຂັນ 4 ບຸກ ສຶກ



ສພຂ ຫົວໜ້າດຳເນີນກອງປະຊຸມ ສະຫລຸບວຽກງານ 3 ເດືອນຕົ້ນປີ



(ສພຊ) ວັນທີ 25 ມີນາ 2022 ຄະນະເລຂາທິການສະພາປະຊາຊົນແຂວງຫົວພັນໄດ້ຈັດກອງປະຊຸມສະຫລຸບວຽກງານເລຂາທິການສະພາປະຊາຊົນແຂວງ ປະຈຳ 3 ເດືອນ ທີ່ຫ້ອງປະຊຸມສະພາປະຊາຊົນແຂວງຫົວພັນ ໂດຍການເປັນປະທານຂອງທ່ານ ຄຳຟອງ ກ້ວມິໄຊ ເລຂາທິການສະພາປະຊາຊົນແຂວງ, ມີບັນດາຄະນະເລຂາທິການ, ຫົວໜ້າ-ຮອງຫົວໜ້າຂະແໜງ ແລະ ພະນັກງານ-ລັດຖະກອນ ທັງໝົດເຂົ້າຮ່ວມ.

ໃນກອງປະຊຸມ, ທ່ານສຸກມິໄຊ ສິງບຸນເຮືອງ ຮອງເລຂາທິການສະພາປະຊາຊົນແຂວງໄດ້ຂຶ້ນຜ່ານບົດສະຫລຸບວຽກງານຄະນະເລຂາທິການ ປະຈຳເດືອນ 1,2,3 ປີ 2022 ແລະ ທິດທາງແຜນການເດືອນໄຫວວຽກງານ ປະຈຳເດືອນ 4,5,6 ຂອງຄະນະເລຂາທິການສະພາປະຊາຊົນແຂວງ. ຈາກນັ້ນ, ທີ່ປະຊຸມຜູ້ເຂົ້າຮ່ວມໄດ້ພ້ອມກັນປະກອບຄໍາເຫັນໃສ່ຮ່າງບົດສະຫລຸບດັ່ງກ່າວ ຢ່າງມີຈຸດສຸມເພື່ອເປັນການປັບປຸງແກ້ໄຂບັນຫາຈຸດອ່ອນ, ຂໍ້ຄົງຄ້າງ ໃຫ້ນັບມື້ດີຂຶ້ນເປັນກ້າວໆ ສາມາດຮັບປະກັນຕາມ ສິດ, ພາລະບົດບາດ ໃນການເປັນເສນາທິການ, ປະສານສົມທົບ, ສະໜອງຂໍ້ມູນ-ຂ່າວສານ ຮັບປະກັນດ້ານເນື້ອໃນໃຫ້ແກ່ສະມາຊິກສະພາແຫ່ງຊາດ, ສະມາຊິກສະພາປະຊາຊົນແຂວງ ໃນການດຳເນີນກອງປະຊຸມຕ່າງໆຂອງສະພາປະຊາຊົນແຂວງ.

ຕອນທ້າຍກອງປະຊຸມ, ທ່ານ ຄຳຟອງ ກ້ວມິໄຊ ໄດ້ມີຄໍາເຫັນໂອ້ລົມເນັ້ນໜັກບາງບັນຫາ (ເວີນ ແກ້ວບຸນມີ)

ສໍາຄັນຕື່ມ ເຊິ່ງທ່ານສະແດງຄວາມຍ້ອງຍໍຊົມເຊີຍຕໍ່ຜົນງານຂອງບັນດາຄະນະເລຂາທິການ, ຫົວໜ້າ-ຮອງຫົວໜ້າຂະແໜງຕະຫລອດຮອດພະນັກງານ-ລັດຖະກອນທັງໝົດທີ່ຍາດມາໄດ້ໃນໄລຍະ 3 ເດືອນຜ່ານມາ ບົນພື້ນຖານຄວາມສາມັກຄີເປັນເອກະພາບພ້ອມກັນເຮັດສໍາເລັດໜ້າທີ່ການເມືອງຂອງຕົນ ໃນການຈັດຕັ້ງປະຕິບັດຕາມພາລະບົດບາດຄວາມຮັບຜິດຊອບຂອງຕົນ ແລະ ທິດທາງຕໍ່ໜ້າ ເປັນຕົ້ນແມ່ນຈະຕ້ອງໄດ້ເປັນເຈົ້າການແກ້ໄຂບັນຫາທີ່ຍັງຄົງຄ້າງ, ເປັນເຈົ້າການຮັບຜິດຊອບຕໍ່ໜ້າທີ່ວິຊາສະເພາະຂອງຕົນ, ເອົາໃຈໃສ່ເຕົ້າໂຮມຄວາມສາມັກຄີເປັນເອກະພາບພາຍໃນໜັກແໜ້ນ ແລະ ພາຍນອກກວ້າງຂວາງ ສືບຕໍ່ປັບປຸງແບບແຜນວິທີເຮັດວຽກ ແລະ ກົນໄກການປະສານງານ ໃຫ້ມີປະສິດທິພາບ ແລະ ປະສິດທິຜົນ ນັບມື້ສູງຂຶ້ນ. (ເວີນ ແກ້ວບຸນມີ)

ມອບເງິນສົມທົບການຕໍ່ເຕີມອາຄານ ຫ້ອງການສະພາຫລັງໃໝ່



(ສພຊ) ຕອນເຊົ້າຂອງວັນທີ 30 ມີນາ 2022 ທ່ານນາງ ດາວມະນີ ປະສານສອນ ຮອງຫົວໜ້າຫ້ອງການບໍລິຫານ ແລະ ຈັດຕັ້ງຕາງໜ້າໃຫ້ພະແນກກະສິກໍາ ແລະ ປ່າໄມ້ແຂວງສາລະວັນ ໄດ້ມອບເງິນຈໍານວນ 20 ລ້ານກີບ ໃຫ້ສະພາປະຊາຊົນແຂວງສາລະວັນ ເພື່ອສົມທົບເຂົ້າໃສ່ການສ້ອມແປງຕໍ່ເຕີມອາຄານ, ປູ້ເດີນ ແລະ ຮົ່ວອ້ອມຂອງຫ້ອງການສະພາປະຊາຊົນ

ແຂວງ ຫລັງໃໝ່ ດັ່ງຢູ່ບ້ານຫລັກສອງ ເມືອງ ແລະ ແຂວງສາລະວັນ ໂດຍການກ່າວຮັບຂອງທ່ານ ຂັນໄຊ ລັດຖະເຮົ້າ ຮອງປະທານສະພາປະຊາຊົນແຂວງ, ເຂົ້າຮ່ວມເປັນສັກຂີພິຍານໃນຄັ້ງນີ້ ມີຮອງປະທານສະພາປະຊາຊົນແຂວງ, ເລຂາທິການສະພາປະຊາຊົນແຂວງ ພ້ອມດ້ວຍພະນັກງານ-ລັດຖະກອນກ່ຽວຂ້ອງ. ໂອກາດດຽວກັນນີ້,

ທ່ານ ຂັນໄຊ ລັດຖະເຮົ້າ ໄດ້ສະແດງຄວາມຂອບໃຈພະແນກກະສິກໍາ ແລະ ປ່າໄມ້ແຂວງ ທີ່ປະກອບສ່ວນຊ່ວຍເຫລືອໃນຄັ້ງນີ້ ແລະ ໃຫ້ຄໍາໝັ້ນສັນຍາວ່າ ຈະນໍາໃຊ້ເຂົ້າໃນວຽກງານສ້ອມແປງຕໍ່ເຕີມຫ້ອງການສະພາຫລັງໃໝ່ໃຫ້ສໍາເລັດ ແລະ ຫັນຕາມກໍານົດເວລາ. (ດິລາພິນ ພິມມະຈັນ)

ເຄື່ອນໄຫວເຜີຍແຜ່ເອກະສານ 2 ວາລະແຫ່ງຊາດ ແລະ ເຜີຍແຜ່ຜົນສໍາເລັດກອງປະຊຸມສະພາ



(ສພຊ) ໃນລະຫວ່າງວັນທີ 21-23 ມີນາ 2022 ທ່ານ ວົງສະຫວັນ ເທບພະຈັນ ປະທານຄະນະສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 6, ປະທານສະພາປະຊາຊົນແຂວງ (ສພຂ) ຫລວງພະບາງ ໄດ້ເຄື່ອນໄຫວເຜີຍແຜ່ເອກະສານ 2 ວາລະແຫ່ງຊາດ ແລະ ເຜີຍແຜ່ຜົນສໍາເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ແລະ ສພຂ ຊຸດທີ II ຢູ່ໃນ 3 ຈຸດຂອງເມືອງວຽງຄໍາແຂວງ ຫລວງພະບາງ (ຫ້ອງປະຊຸມໃຫຍ່ຂອງເມືອງ, ສະໄມສອນບ້ານເມືອງໜ້ວຍ ແລະ ໄດ້ຮັບການຕ້ອນຮັບຈາກທ່ານຊາຍພອນ ຈັນທຸມມາ ເຈົ້າເມືອງວຽງຄໍາ; ມີບັນດາທ່ານ

ຄະນະບໍລິຫານງານພັກເມືອງ, ຫົວໜ້າ-ຮອງຫົວໜ້າຫ້ອງການ, ອົງການ ແລະ ໜ່ວຍງານທີ່ກ່ຽວຂ້ອງຂອງເມືອງ ພ້ອມທັງມີຄະນະພັກ, ອົງການປົກຄອງບ້ານ ແລະ ປະຊາຊົນຜູ້ມີສິດເລືອກຕັ້ງປະຊາຊົນແຂວງ (ສພຂ) ຫລວງພະບາງ ໄດ້ເຄື່ອນໄຫວເຜີຍແຜ່ເອກະສານ 2 ວາລະແຫ່ງຊາດ ແລະ ເຜີຍແຜ່ຜົນສໍາເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ແລະ ສພຂ ຊຸດທີ II ຢູ່ໃນ 3 ຈຸດຂອງເມືອງວຽງຄໍາແຂວງ ຫລວງພະບາງ (ຫ້ອງປະຊຸມໃຫຍ່ຂອງເມືອງ, ສະໄມສອນບ້ານເມືອງໜ້ວຍ ແລະ ໄດ້ຮັບການຕ້ອນຮັບຈາກທ່ານຊາຍພອນ ຈັນທຸມມາ ເຈົ້າເມືອງວຽງຄໍາ; ມີບັນດາທ່ານ

ຄະນະພັກ ແລະ ອົງການປົກຄອງບ້ານທີ່ເຂົ້າຮ່ວມ ເຊິ່ງບັນດາທ່ານໄດ້ຍົກໃຫ້ເຫັນທັງຂໍ້ສະດວກ ແລະ ຂໍ້ຫຍຸ້ງຍາກຂອງການຈັດຕັ້ງປະຕິບັດວຽກງານ ພ້ອມທັງໄດ້ມີຂໍ້ສະເໜີບາງຈຸດເພື່ອຂໍໃຫ້ຂັ້ນເທິງມີທິດຊີ້ນໍາໃນການແກ້ໄຂວຽກງານ. ໃນຕອນທ້າຍ, ທ່ານວົງສະຫວັນ ເທບພະຈັນ ໄດ້ຊີ້ນໍາໃຫ້ຄະນະນໍາພັກ, ອົງການປົກຄອງເມືອງ, ຄະນະພັກ ແລະ ອົງການປົກຄອງບ້ານ ເອົາໃຈໃສ່ໃນການນໍາພາ-ຊີ້ນໍາພະນັກງານ-ລັດຖະກອນ ແລະ ປະຊາຊົນພາຍໃນແຕ່ລະບ້ານ ໃຫ້ອອກແຮງແຂ່ງຂັນກັນ ໃນການປະຕິບັດໜ້າທີ່ວຽກງານ ແລະ ແຂ່ງຂັນກັນໃນການຜະລິດກະສິກໍາເປັນສິນຄ້າ, ເປັນຕົ້ນແມ່ນການປູກພືດຜັກປອດສານພິດ

ແລະ ການລ້ຽງສັດເປັນສິນຄ້າເພື່ອຮັບໃຊ້ພາຍໃນເມືອງ ແລະ ສົ່ງອອກໄປຍັງຕ່າງແຂວງ-ຕ່າງປະເທດ, ທ່ານໄດ້ເນັ້ນໃຫ້ສົ່ງເສີມການຜະລິດທີ່ເປັນມູນເຊື້ອ, ການຜະລິດທີ່ຕິດພັນກັບການດໍາລົງຊີວິດປະຈຳວັນຂອງປະຊາຊົນ ເພື່ອພ້ອມກັນຫລຸດພື້ນອອກຈາກຄວາມທຸກຍາກເທື່ອລະກ້າວ ໄປພ້ອມໆກັບການປະກອບອາຊີບອື່ນໆອີກທີ່ບໍ່ຂັດກັບລັດຖະທໍາມະນູນ, ກົດໝາຍ ແລະ ນິຕິກໍາໃຕ້ກົດໝາຍ. ສໍາລັບການຈັດຕັ້ງປະຕິບັດ 2 ວາລະແຫ່ງຊາດ ຄະນະພັກ, ອົງການປົກຄອງທຸກຂັ້ນ ຕ້ອງເອົາໃຈໃສ່ປະຕິບັດຢ່າງເຂັ້ມງວດ, ບັນຫາຢາເສບຕິດ ຖ້າເກີດຂຶ້ນຢູ່ບ່ອນໃດ ບ່ອນນັ້ນຕ້ອງຮັບຜິດຊອບ ຕາມກົດໝາຍຢ່າງເຂັ້ມງວດ ແລະ ເດັດຂາດ, ສ່ວນການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ ຕ້ອງເອົາໃຈໃສ່ໃນການປະຕິບັດນະໂຍບາຍ ປະຢັດມັດທະຍັດ ແລະ ປະຕິບັດຕາມວິໄນການເງິນ ຢ່າງເຂັ້ມງວດ, ຖ້າບຸກຄົນ ຫລື ການຈັດຕັ້ງໃດ ກະທໍາຜິດຕໍ່ວິໄນການເງິນຕ້ອງດໍາເນີນຄະດີຕາມກົດໝາຍ ໃຫ້ເດັດຂາດ. (ໄວພິດ ເສລີພິງໄຊ)

ສພຂ ເຊກອງ ໄດ້ຮັບເຄື່ອງຊ່ວຍເຫລືອ



(ສພຊ) ໃນຕອນເຊົ້າວັນທີ 30 ມີນາຜ່ານມາ, ພະແນກພະລັງງານ ແລະ ບໍ່ແຮ່ ແຂວງເຊກອງ ນໍາໂດຍທ່ານເພັດສະໜອນ ຄອນປະສິດ ຫົວໜ້າພະແນກພະລັງງານ ແລະ ບໍ່ແຮ່ ແຂວງເຊກອງ ພ້ອມດ້ວຍຄະນະ ໄດ້ນໍາເອົາເຄື່ອງຊ່ວຍເຫລືອຈໍານວນໜຶ່ງ ໄປມອບໃຫ້ແກ່ສະພາປະຊາຊົນແຂວງເຊກອງ ເພື່ອນໍາໃຊ້ເຂົ້າໃນການເຄື່ອນໄຫວວຽກງານຂອງສະພາປະຊາຊົນແຂວງ ເຊິ່ງກ່າວຮັບໂດຍທ່ານ ດົງເພັດ ພະຍິນ ປະທານສະພາປະຊາຊົນແຂວງ ໂດຍມີບັນດາຄະນະເລຂາທິ

ການ, ຄະນະພະແນກພະລັງງານ ແລະ ບໍ່ແຮ່ແຂວງ, ຫົວໜ້າຂະແໜງ-ຮອງຫົວໜ້າຂະແໜງ ແຂວງເຊກອງ ນໍາໂດຍທ່ານເພັດສະໜອນ ຄອນປະສິດ ຫົວໜ້າພະແນກພະລັງງານ ແລະ ບໍ່ແຮ່ ແຂວງເຊກອງ ພ້ອມດ້ວຍຄະນະ ທີ່ໄດ້ນໍາເອົາເຄື່ອງຊ່ວຍເຫລືອມາມອບໃຫ້ແກ່ສະພາປະຊາຊົນແຂວງ ເພື່ອເປັນການປະກອບສ່ວນຊຸກຍູ້ເຂົ້າໃນການຈັດຕັ້ງປະຕິບັດວຽກງານຂອງສະພາປະຊາຊົນແຂວງໃນຄັ້ງນີ້ ແລະ ພ້ອມຈະນໍາໃຊ້ເຂົ້າໃນການຈັດຕັ້ງປະຕິບັດວຽກງານໃຫ້ເກີດປະໂຫຍດສູງສຸດ. (ນັກຂ່າວ ສພຂ ເຊກອງ)

ໂອກາດດັ່ງກ່າວ, ທ່ານດົງເພັດ ພະຍິນ ໄດ້ກ່າວສະແດງຄວາມຂອບໃຈ ແລະ ຊົມເຊີຍຕໍ່ທ່ານຫົວໜ້າພະແນກພະລັງງານ ແລະ ບໍ່ແຮ່ ແຂວງເຊກອງ ພ້ອມດ້ວຍຄະນະ ທີ່ໄດ້ນໍາເອົາເຄື່ອງຊ່ວຍເຫລືອມາມອບໃຫ້ແກ່ສະພາປະຊາຊົນແຂວງ ເພື່ອເປັນການປະກອບສ່ວນຊຸກຍູ້ເຂົ້າໃນການຈັດຕັ້ງປະຕິບັດວຽກງານຂອງສະພາປະຊາຊົນແຂວງໃນຄັ້ງນີ້ ແລະ ພ້ອມຈະນໍາໃຊ້ເຂົ້າໃນການຈັດຕັ້ງປະຕິບັດວຽກງານໃຫ້ເກີດປະໂຫຍດສູງສຸດ. (ນັກຂ່າວ ສພຂ ເຊກອງ)



ກຳລັງປ້ອງກັນຄວາມສະຫງົບ

ໂດຍ: ຜູ້ອື່ນ

ກຳລັງປ້ອງກັນຄວາມສະຫງົບ (ປກສ) ແມ່ນກຳລັງປະກອບອາວຸດຂອງ ຝັກ ໂດຍແມ່ນຝັກປະຊາຊົນ ປະຕິວັດ ລາວ ເປັນຜູ້ສ້າງຕັ້ງ, ນຳພາເດັດຂາດ ໂດຍກົງ ແລະ ຮອບດ້ານ; ເປັນກຳລັງ ທີ່ມາຈາກປະຊາຊົນ ໂດຍປະຊາຊົນ ແລະ ເພື່ອປະຊາຊົນ ຍາມໃດກໍ່ຮັບໃຊ້ປະຊາ ຊົນ ຢ່າງບໍ່ມີຂອບເຂດ ແລະ ເງື່ອນໄຂ ທັງເປັນກຳລັງປະກອບອາວຸດທີ່ມີລະ ບຽບວິໄນເຂັ້ມງວດ, ເວລາໃດ ແລະ ໃນສະຖານະການໃດກໍ່ເດັດດ່ຽວ ເດັດ ຂາດຕໍ່ສັດຕູ ເຊິ່ງປະກອບມີກຳລັງປ້ອງກັນ ຄວາມສະຫງົບອາຊີບ ແລະ ເຄື່ອງອາຊີບ.

ກຳລັງປ້ອງກັນຄວາມສະຫງົບ ອາຊີບ ແມ່ນກຳລັງທີ່ມີຫລາຍເຫລົ່າວິ ຊາສະເພາະ ໄດ້ຮັບການບຳລຸງສ້າງວິຊາ ສະເພາະຢ່າງເປັນລະບົບ ສັງກັດຢູ່ໃນກົງ ຈັກການຈັດຕັ້ງຂອງກຳລັງປ້ອງກັນ ຄວາມສະຫງົບ ປະກອບດ້ວຍນາຍ ແລະ ພົນຕຳຫລວດ ໄດ້ຮັບການປະກອບອາ ວຸດ, ເຕັກນິກວິຊາສະເພາະຢ່າງຄົບຖ້ວນ ທັງມີພາລະບົດບາດປົກປັກຮັກສາລະ ບອບປະຊາທິປະໄຕປະຊາຊົນ, ຄວາມ ສະຫງົບທາງດ້ານການເມືອງ, ເສດຖະ ກິດ ແລະ ສັງຄົມ, ປົກປ້ອງຜົນປະໂຫຍດ ຂອງລັດ ລວມໝູ່, ປົກປ້ອງສິດ ແລະ

ຜົນປະໂຫຍດຂອງປະຊາຊົນ.

ກຳລັງປ້ອງກັນຄວາມສະຫງົບ ເຄື່ອງອາຊີບ ແມ່ນກຳລັງປ້ອງກັນຄວາມ ສະຫງົບບ້ານ, ກຳລັງປ້ອງກັນພາຍໃນ, ກຳລັງປ້ອງກັນຕົວ ແລະ ກຳລັງຮັກສາ ຄວາມປອດໄພ ທີ່ເຮັດວຽກງານປ້ອງ ກັນຄວາມສະຫງົບຢູ່ຮາກຖານບ້ານ, ສຳ ນັກງານ, ອົງການ, ຫົວໜ່ວຍທຸລະກິດ ຕ່າງໆ ທີ່ບໍ່ໄດ້ຮັບການປະດັບຊີ້ນຄືກັນ ກັບກຳລັງອາຊີບ.

ໃນໄລຍະປີ 1986 ເປັນຕົ້ນ ມາ ໂດຍສະເພາະແມ່ນກອງປະຊຸມໃຫຍ່ ຄັ້ງທີ IV ຂອງຝັກໄດ້ວາງທິດທາງໜ້າ ທີ່“ປັບປຸງວຽກງານປ້ອງກັນຊາດ-ປ້ອງ ກັນຄວາມສະຫງົບຮອບດ້ານຢູ່ພື້ນຖານ; ຈັດຕັ້ງແນວຮົບປ້ອງກັນຊາດ-ປ້ອງກັນ ຄວາມສະຫງົບຢູ່ທ້ອງຖິ່ນຢ່າງແໜ້ນ ໜາ; ຕັ້ງໜ້າປັບປຸງ, ຍົກສູງຄຸນນະພາບ ຂອງບັນດາກຳລັງທະຫານ ແລະ ກຳລັງ ປ້ອງກັນຄວາມສະຫງົບປະຊາຊົນ ສົມ ທົບແໜ້ນລະຫວ່າງວຽກງານເສດຖະ ກິດກັບວຽກງານປ້ອງກັນຊາດ-ປ້ອງກັນ ຄວາມສະຫງົບ, ເດັດດ່ຽວທັບມ້າງທຸກ ການເຄື່ອນໄຫວມ້າງເພທຳລາຍຂອງ ສັດຕູ ແລະ ປົກປັກຮັກສາປະເທດຊາດ ໄວ້ໃຫ້ໝັ້ນຄົງ”.

ປະທານ ໄກສອນ ພົມວິຫານ



ໄດ້ໂອ້ລົມ ແລະ ເນັ້ນໜັກ ໃຫ້ກຳລັງ ປ້ອງກັນຄວາມສະຫງົບ ປະຕິບັດ 3 ໜ້າທີ່ຄື: ຕຳຫລວດ ຕ້ອງຮູ້ເຮັດວຽກ ງານກໍ່ສ້າງຮາກຖານການເມືອງ ແລະ ພັດທະນາຊຸມນະບົດ; ຕ້ອງຮູ້ເຮັດວຽກ ສືບຂ່າວກຳສະພາບ ແລະ ຕຳຫລວດ ຕ້ອງຮູ້ກົດໝາຍພາຍໃນ ແລະ ຕ່າງປະ ເທດ; ໂດຍປະຕິບັດ ຕາມມະຕິ IV ຂອງ ຝັກ ແລະ ທິດຊີ້ນຳຂອງປະທານ ໄກ ສອນ ພົມວິຫານ ກຳລັງປ້ອງກັນຄວາມ ສະຫງົບ ໄດ້ສົມທົບກັບກອງທັບປະຊາ ຊົນລາວ ຕີເອົາຊະນະການບຽດຍຶດຂອງ

ຝວກປະຕິການ, ທັບມ້າງກົນອຸປະຖຳ ປ່ຽນໂດຍສັນຕິຂອງສັດຕູ, ສະກັດກັ້ນ ແລະ ແກ້ໄຂ ປະກົດການຫຍໍ້ທໍ້ຂອງສັງ ຄົມ ອັນຜິດເດັດແມ່ນການແກ້ໄຂແນວ ຄິດລະແວງລືງໄສ ແລະ ທັດສະນະຜິດ ເຂວ ກ່ຽວກັບສັງຄົມນິຍົມ, ແນວຄິດ ຫລາຍຝັກຫລາຍເຄົ້າ, ປະຊາທິປະໄຕ ເສລີ ແລະ ອື່ນໆ.

ກຳລັງປ້ອງກັນຄວາມສະຫງົບ ໄດ້ສືບຕໍ່ຫັນເອົາກຳລັງລົງກໍ່ສ້າງຮາກ ຖານການເມືອງຕິດຝັນກັບການ ພັດ ທະນາຊຸມນະບົດຮອບດ້ານ, ປັບປຸງກໍ່

ສ້າງກຳລັງ ແລະ ວຽກງານປ້ອງກັນຊາດ- ປ້ອງກັນຄວາມສະຫງົບ ຢູ່ຮາກຖານ ໃຫ້ເຂັ້ມແຂງຕາມ 4 ເນື້ອໃນ 4 ຄາດ ໝາຍ, ເຮັດໃຫ້ສະພາບການທົ່ວປະເທດ ມີຄວາມສະຫງົບ ອັນຜິດເດັດແມ່ນ ການປ້ອງກັນອົງການນຳຂອງຝັກ-ລັດ, ປ້ອງກັນກອງປະຊຸມລະດັບຊາດ ແລະ ກອງປະຊຸມລະດັບສາກົນຕ່າງໆ ມີຄວາມ ສະຫງົບປອດໄພ 100%; ເປັນເຈົ້າ ການປົກປ້ອງເຂດນ້ຳແດນດິນ, ແກ້ໄຂ ບັນຫາປະກົດການຫຍໍ້ທໍ້ຕ່າງໆໄດ້ຢ່າງ ທັນການ.

ເວົ້າລວມແລ້ວ, ກຳລັງປ້ອງ ກັນຄວາມສະຫງົບ ພ້ອມກັບກອງທັບ ປະຊາຊົນລາວ ສາມາດປົກປັກຮັກສາ ປະເທດຊາດ ແລະ ດິນແດນລາວໄວ້ ຢ່າງໝັ້ນຄົງ, ບໍ່ມີເຫດການບໍ່ດີທາງ ການເມືອງເກີດຂຶ້ນຮ້າຍແຮງ; ສາມາດ ປ້ອງກັນຜູ້ນຳຝັກ-ລັດ, ສຳນັກງານ-ອົງ ການ, ກອງປະຊຸມໃຫຍ່, ງານ-ບຸນສຳ ຄັນລະດັບຊາດ ແລະ ລະດັບສາກົນ, ປ້ອງກັນແຂກຕ່າງປະເທດໃຫ້ມີຄວາມ ປອດໄພ 100%; ກຳລັງປ້ອງກັນຄວາມ ສະຫງົບໄດ້ຮັບການປັບປຸງ ແລະ ກໍ່ສ້າງ ໃຫ້ນັບມື້ເຕີບໃຫຍ່ຂະຫຍາຍຕົວ ທັງ ທາງດ້ານຈຳນວນ ແລະ ຄຸນນະພາບ; ໄດ້ກາຍເປັນກຳລັງຕົ້ນຕໍທີ່ເຮັດໜ້າທີ່ກໍ່ ສ້າງຮາກຖານການເມືອງ; ປະຕິບັດ ແນວທາງການຕ່າງປະເທດຂອງຝັກໄດ້ ເປັນຢ່າງດີ.

ດ້ວຍຜົນງານ ແລະ ຄຸນງາມ ຄວາມດີ ຕ່າງໆຜ່ານມານັ້ນ ຝັກ-ລັດ ຖະບານ ແລະ ປະຊາຊົນລາວບັນດາ ເຜົ່າ ໄດ້ຍ້ອງຍໍສັນລະເສີນກຳລັງປ້ອງ ກັນຄວາມສະຫງົບວ່າ: “ເປັນກຳລັງປະ ກອບອາວຸດອັນແຫລມຄົມ, ຈົງຮັກຝັກ ດີຕໍ່ຝັກ, ຕໍ່ປະຊາຊົນລາວບັນດາເຜົ່າ” ສົມແລ້ວທີ່ເປັນກຳລັງປະກອບອາວຸດວິ ລະຊົນຂອງຊາດລາວວິລະຊົນ.



ສາລາກະວີ

ປີໃໝ່ຊະນະໃໝ່

#ກຸຫຼາບເມືອງໃຕ້

* ວັນເວລາເຄື່ອນຍ້າຍ
ເດືອນເມສາສົງການ
ຄົນລາວເໝືອກາງໃຕ້
ປວງປະຊາໃຫຍ່ນ້ອຍ

* ລັດຖະການກໍ່ພ້ອມ
ມີມາໄລດວງຫອມ
ບາສີສຸຂະວັນເອີ້ນ
ວັນປີໃໝ່ຮອດມື້

* ວາລະດິປີໃໝ່ນີ້
ໄພຍໄພໜີລາໄກ
ຄວາມໝັ້ນໝອງເຄີຍເສົ້າ
ປີໃໝ່ນຳພອນໄຊສົງໃຫ້

* ກາຍ ແລະ ໃຈທ່ານນັ້ນ
ມີຄວາມສຸກສິດໃສ
ຫວັງທຸກແນວຂໍໃຫ້
ສິວິໄລຮຸ່ງກ້າວ

* ສົມກັບຄວາມມາດແມ້ງ
ສຸກສຳລານມະໂນໃນ
ປີໃໝ່ລາວມາເຖິງນີ້
ຂໍໃຫ້ລວຍລາບລົ້ນ

* ປີໃໝ່ຈົ່ງພົບພໍ້
ສຸຂະພາບແຂງແຮງ
ເປັນຜູ້ມີໄຊກ້າ
ໄຊຊະນະຍາດໄດ້

ເລີຍລ່ວງມາເຖິງ
ຊື່ນບານເຫລືອລື້ນ
ກຽມໃຈລໍປີໃໝ່
ຄອຍຖ້າຮ່ວມງານ

ຍ້ອນພອນໄຊ
ດອກຄຸນປະດັບເອ້
ມັດແຂນເອົາໂຊກໃຫຍ່
ຫົດລ້າງຕໍ່ກັນ ນັ້ນນາ!

ຂໍຈົ່ງສຸກຂີ່
ຢ່າມີມາຕ້ອງ
ຫາຍໄປນຳປີເກົ່າ ພຸ່ນທ້ອນ!
ຊຸມເຈົ້າຈົ່ງສະບາຍ

ໂລຄາຫ່າງຫາຍໜີ
ດັ່ງດຽວໂດຍແກ້ວ
ປະສົບໄຊໂຊກໃຫຍ່
ມີໄຊກ້າແກ່ນແຂງ

ຈິດຊື່ນໃຈບານ
ຮຸ່ງໃສຈະເລີນກ້າວ
ຊີວິດສຸກສິດຊື່ນ
ຕາມໃຈຕັ້ງຕໍ່ປະສົງ

ຜົນສຳເລັດຕາມແຜນ
ໂຮກໄພໄກເວັ້ນ
ລາສິງາມສະຫງ່າ
ໃນມື້ໃໝ່ແຫ່ງປີ ທ່ານເອີຍ!



ສະຖານະສະພາບສະພາບສະພາບ

ພຶດຕິກຳພາຍໃນຫ້ອງການ ທີ່ເປັນໄພງຽບ

#ສາວແວ່ນ



ຜະນຶກງານທີ່ເຮັດວຽກໃນຫ້ອງ ການຫລາຍທ່ານບໍ່ສາມາດປະຕິເສດໄດ້ ວ່າຕ້ອງເຮັດວຽກໜັກ ແລະ ເປັນປະຈຳ ຕະຫລອດປີ ເຊິ່ງບາງຄັ້ງພຶດຕິກຳທີ່ເຮັດ ໃນຫ້ອງການໄດ້ສົ່ງຜົນກະທົບບໍ່ດີຫລາຍ ຢ່າງຕໍ່ສະຖະພາບ; ໃນຄໍລຳສຸກສະບາຍ ຫາຍໂລຄາສະບັບນີ້, ເຮົາໄດ້ລວມເອົາ 6 ພຶດຕິກຳ ທີ່ຖືວ່າເປັນໄພງຽບຂົ່ມຂູ່ ຜະນຶກງານຫ້ອງການ ອັນເປັນສາເຫດ ໃຫ້ເກີດຜະຍາດຕ່າງໆ ມາໃຫ້ຮູ້ຈັກ ແລະ ສຶກສານຳກັນ ເຊິ່ງມີດັ່ງຕໍ່ໄປນີ້:

1. ນອນເດີກ: ຕ້ອງເຮັດວຽກ ໜັກເປັນປົກກະຕິ ແລະ ຕ້ອງຕື່ນເຊົ້າເຜື່ອ ໄປເຮັດວຽກໃຫ້ທັນເວລາ ແຕ່ການນອນ ເດີກກາຍເປັນພຶດຕິກຳທີ່ເຮັດເປັນປະຈຳ ເຊິ່ງມາໃຫ້ມີອາການຝັກຜ່ອນໄພງຽບ ເຮັດ ໃຫ້ສະມາຊິກສັນ ແລະ ຍັງເຮັດໃຫ້ລະບົບ ຕ່າງໆໃນຮ່າງກາຍເຮັດວຽກໄດ້ບໍ່ຕັ້ງມາ.

ກາຍ ເປັນອີກໜຶ່ງພຶດຕິກຳທີ່ຜະນຶກ ງານຫ້ອງການມັກຈະເຮັດ ຈຶ່ງເຮັດໃຫ້ ກະເພາະເຮັດວຽກໄດ້ບໍ່ປົກກະຕິ. 3. ຕິດຈໍມືຖື: ຢູ່ໜ້າຈໍຄອມ ພິວເຕີ ຫລື ຈໍມືຖືຫລາຍເກີນໄປ ມັນ ເປັນໄພຂົ່ມຂູ່ທຸກໆ ທີ່ພາໃຫ້ເກີດການ ເຈັບຫົວ ຫລື ເຮັດໃຫ້ຕາວຸ່ນເສື່ອມສະ ພາບ ແລະ ຍັງສາມາດສົ່ງຜົນໃຫ້ນິ້ວມື ລ້ອກນຳອີກ.

4. ພາຍຖືງໜັກ: ພຶດຕິກຳນີ້ ສາມາດເຮັດໃຫ້ເກີດອາການປວດປ່າ, ເຈັບ ຄໍ ແລະ ສາມາດລາມໄປສູ່ການເຈັບຫົວ ແລະ ເຈັບຫລັງ ເຊິ່ງເປັນສາເຫດຂອງ ການຍຸບ ແລະ ການເສື່ອມຂອງກະດູກ ສັນຫລັງ ຈົນເກີດເປັນຄວາມສ່ຽງທີ່ເຮັດ ໃຫ້ກະດູກທັບເສັ້ນປະສາດ ລວມທັງ ເຮັດໃຫ້ເກີດອາການແຂນຂາມືນຊາ ແລະ ອ່ອນເພຍ.

5. ນັ່ງຜິດທ່າ: ອາດຈະເປັນ ຍ້ອນນິໄສ ຫລື ຍ້ອນຮູ້ສຶກສະດວກສະ ບາຍກັບທ່ານນັ່ງທີ່ບໍ່ຖືກຕ້ອງ ແຕ່ຖ້ານັ່ງ ຜິດທ່າເປັນເວລາດົນໆ ຈະເຮັດໃຫ້ເກີດ

ອາການປວດປ່າ ແລະ ຫລັງ ແລະ ຍັງ ເຮັດໃຫ້ເກີດຄວາມເມື່ອຍລ້າໃນການ ເຮັດວຽກໂດຍບໍ່ຮູ້ໂຕ ຖືເປັນພຶດຕິກຳ ທີ່ເຮັດໃຫ້ເກີດຄວາມທຸກທໍລະມານ ຫລາຍໃນຊີວິດ.

6. ກິນຈຸບຈົບໝົດມື້: ຫລາຍ ທ່ານເລືອກທີ່ຈະແກ້ຄວາມຢາກນອນ ໂດຍການກິນອາຫານຈຸບຈົບ ຫລື ບາງ ຄົນກໍ່ກິນໜ້ອຍໜຶ່ງ ແລະ ກິນແບບນັ້ນ ຢູ່ໝົດມື້ ເຊິ່ງພຶດຕິກຳນີ້ຖືວ່າເປັນການ ເພີ່ມນ້ຳໜັກໃຫ້ກັບຮ່າງກາຍໂດຍບໍ່ຮູ້ຕົວ ເນື່ອງຈາກເກີດການສະສົມຂອງໄຂມັນ.

ສຳລັບທ່ານໃດທີ່ຮູ້ຈັກວ່າຕົນ ມີພຶດຕິກຳຕ່າງໆ ທີ່ຖືກຈັດເປັນໄພຂົ່ມ ຊຸ່ງຽບທີ່ມີຜົນກະທົບທາງລົບຕໍ່ຮ່າງກາຍ ແລ້ວ ຢ່າລົມຮັກຕົນເອງໃຫ້ຫລາຍ ໂດຍ ເລີ່ມຈາກການປັບປ່ຽນພຶດຕິກຳທັງ 6 ຢ່າງນີ້ກ່ອນ, ຈາກນັ້ນຄອຍໆຫັນມາກິນ ອາຫານທີ່ດີຕໍ່ສະຖະພາບ ແລະ ໃຫ້ເວລາ ຕົນເອງເພື່ອອອກກຳລັງກາຍ ເຊື່ອແນວ່າ ຈະຊ່ວຍໃຫ້ສະຖະພາບດີຂຶ້ນຢ່າງແນ່ນອນ.

www.sanook.com



ນາຍົກລັດຖະມົນຕີປາກີສະຖານ ຮຽກຮ້ອງໃຫ້ປະທານາທິບໍດີ ຍຸບສະພາ ແລະ ເລືອກຕັ້ງຄົນໃໝ່

ແປ ແລະ ຮຽບຮຽງ: ນາກ ເມືອງມະໂນ

ອີງຕາມການລາຍງານຂ່າວ
ໃນວັນທີ 3 ເມສາ 2022 ໃຫ້ຮູ້ວ່າ:
ທ່ານ ອິມຣານ ຂານ ນາຍົກລັດຖະ
ມົນຕີປາກີສະຖານ ໄດ້ຮຽກຮ້ອງ
ໃຫ້ມີການເລືອກຕັ້ງໃໝ່ ຫຼັງຈາກ
ທ່ານ ຊິມ ຕານ ຊຸຣີ ຮອງປະທານລັດ
ຖະສະພາຜູ້ເປັນສະມາຊິກລັດຖະບານ
ສັ່ງໃຫ້ຍົກເລີກການລົງຄະແນນສຽງບໍ່
ໄວວາງໃຈຢ່າງກະທັນຫັນ ສ້າງຄວາມ
ວຸ້ນວາຍໃນລັດຖະສະພາປາກີສະຖານ.

ຝ່າຍຄ້ານໄດ້ລົງຄະແນນສຽງ
ບໍ່ໄວວາງໃຈ ໂດຍກ່າວວ່າ ຝ່າຍຂອງ
ຕົນມີສະມາຊິກຫລາຍພຽງພໍທີ່ຈະຂັບ
ໄລ່ນາຍົກລັດຖະມົນຕີ ແຕ່ທ່ານ ຊິມ
ຕານ ຊຸຣີ ກໍໄດ້ສັ່ງຍົກເລີກການລົງ
ມະຕິ ໂດຍໃຫ້ເຫດຜົນວ່າຝ່າຍຄ້ານ
ມີການແຊກແຊງຈາກຕ່າງປະເທດ.

ຕໍ່ມາ, ທ່ານ ອິມຣານ ຂານ
ໄດ້ຮ້ອງຂໍໃຫ້ປະທານາທິບໍດີປະກາດ

ຍຸບສະພາ ໂດຍຖະແຫລງການທາງ
ໂທລະພາບວ່າ ປະຊາຊົນຈະຕັດສິນໃຈ
ວ່າເຂົາເຈົ້າຈະໃຫ້ໃຜຂຶ້ນກໍາອໍານາດ
ຂ້າພະເຈົ້າຢາກບອກປະຊາຊົນໃຫ້
ກຽມພ້ອມສໍາລັບການເລືອກຕັ້ງ.

ທ່ານ ອິມຣານ ຂານ ໄດ້ຖືກ
ກົດດັນໃຫ້ລາອອກຈາກຕໍາແໜ່ງເປັນ
ເວລາຫລາຍອາທິດ ຫຼັງຈາກທີ່ປະ
ເທດພັນທະມິດທີ່ສໍາຄັນໄດ້ຍົກເລີກ
ການສະໜັບສະໜູນທ່ານ ອິມຣານ
ຂານ ກ່ອນການລົງຄະແນນສຽງບໍ່ໄວ
ໃຈຕາມແຜນໃນວັນທີ 3 ເມສາຜ່ານ
ມາ ເຖິງແມ່ນວ່າກ່ອນໜ້ານີ້, ທ່ານ
ອິມຣານ ຂານ ໄດ້ເວົ້າແບບລອຍໆ
ກ່ຽວກັບການເລືອກຕັ້ງໃໝ່ ແຕ່ທ່ານ
ບໍ່ສາມາດເຮັດຫຍັງໄດ້ ຍົກເວັ້ນແຕ່
ຝ່າຍຄ້ານຈະຖອນການລົງມະຕິບໍ່ໄວ
ວາງໃຈ.

ພັກຝ່າຍຄ້ານຂອງປາກີສະ

ຖານ ກ່າວວ່າ ການຍົກເລີກມະຕິບໍ່ໄວ
ໃຈນັ້ນເປັນເລື່ອງຜິດກົດໝາຍ ແລະ
ໃຫ້ຄຳໝັ້ນວ່າຈະຍົກຂຶ້ນເປັນຂໍ້ຕໍ່ລອງ
ໃນສານ ໂດຍທ່ານ ຊາບາດ ຊາຣິບ
ຜູ້ນຳຝ່າຍຄ້ານ ບອກກັບບັນດານັກ
ຂ່າວວ່າ ຮອງປະທານ ແລະ ທ່ານ ອິມ
ຣານ ຂານ ຈະຖືກກ່າວຫາວ່າເປັນກະ
ບົດເນື່ອງຈາກການລະເມີດລັດຖະທຳ
ມະນູນ.

ທ່ານ ຊາຣິດ ຄາກັນ ອັບບາ
ຊີ ອະດີດນາຍົກລັດຖະມົນຕີ ແລະ
ສະມາຊິກສະພານິຕິບັດຍັດ ຈາກພັກ
ສັນນິບາດມຸດສາລະລິມປາກີສະຖານ
ຂອງຝ່າຍຄ້ານ ກ່າວວ່າ ພວກເຮົາຈະ
ບໍ່ປະຖິ້ມລັດຖະສະພາ ນີ້ແມ່ນການ
ທົດສອບຂອງສານສູງສຸດໃນການປົກ
ປັກຮັກສາລັດຖະທຳມະນູນ ແລະ ປະ
ເທດຊາດ.

ແຫລ່ງຂໍ້ມູນ: Bloomberg



ທ່ານ ວິກຕໍ ອໍບານ ຊະນະການເລືອກຕັ້ງ ປະທານາທິບໍດີຮົງກາລີ ສະໄໝທີ 4

ແປ ແລະ ຮຽບຮຽງ: ນາງ ປາກາລັກ ຟິມມິໄຊ



ອີງຕາມການລາຍງານຂ່າວ
ໃນວັນທີ 4 ເມສາ 2022 ໃຫ້ຮູ້ວ່າ:
ທ່ານ ວິກຕໍ ອໍບານ ໄດ້ຖືກປະກາດວ່າ
ເປັນຜູ້ຊະນະການເລືອກຕັ້ງປະທານາ
ທິບໍດີຮົງກາລີເຊິ່ງໄດ້ຈັດຂຶ້ນໃນວັນອາ
ທິດທີ 3 ເມສາ 2022, ພັກຟີເດສ
ຂອງທ່ານມີຄະແນນນຳໜ້າຫລັງ
ຈາກນັບຄະແນນໄດ້ 71% ເຮັດໃຫ້
ທ່ານ ວິກຕໍ ອໍບານ ໄດ້ກໍາອໍານາດອີກ
ເປັນສະໄໝທີ 4 ຕິດຕໍ່ກັນ.

ກ່ອນການເລືອກຕັ້ງ, ຜົນ
ການສຳຫລວດຄວາມເຫັນຂອງປະຊາ
ຊົນ ສະແດງໃຫ້ເຫັນວ່າ ການເລືອກ
ຕັ້ງຈະມີຄະແນນໃກ້ຄຽງກັນ ແຕ່ຜົນ
ອອກມາ, ພັກຟີເດສ ໄດ້ຮັບໄຊຊະນະ

ຢ່າງງ່າຍດາຍໃນຫລາຍຂົງເຂດທົ່ວປະ
ເທດ ໂດຍທ່ານ ປີເຕີ ມາຣກີ-ຊາຍ ຜູ້
ນຳຝ່າຍຄ້ານ ໄດ້ຜ່າຍແຜ່ການເລືອກ
ຕັ້ງໃນເຂດທີ່ທ່ານໄດ້ດຳລົງຕຳແໜ່ງ
ເປັນເຈົ້າເມືອງ ເຊິ່ງທ່ານໄດ້ອອກມາ
ປະກາດຍອມຮັບເອົາຜົນທີ່ອອກມາ
ແຕ່ຍັງສົງໄສກ່ຽວກັບປະຊາທິປະໄຕ
ແລະ ຄວາມສະເໝີພາບໃນການ
ເລືອກຕັ້ງຄັ້ງນີ້.

ທ່ານ ວິກຕໍ ອໍບານ ໄດ້ກ່າວ
ວ່າ "ພວກເຮົາມີໄຊຊະນະທີ່ອາດຈະ
ເຫັນໄດ້ຈາກດວງຈັນ ແຕ່ຂ້ອຍແນ່ໃຈ
ວ່າ ມັນສາມາດເຫັນໄດ້ຈາກນະຄອນ
ຫລວງບຣັສເຊວ. ພວກເຮົາຈະລະນຶກ
ເຖິງໄຊຊະນະນີ້ໄປຈົນເຖິງທີ່ສຸດຂອງ

ຊີວິດ ຍ້ອນວ່າພວກເຮົາໄດ້ຕໍ່ສູ້ກັບຄູ່
ຂັດແຍ່ງຈຳນວນຫລາຍ" ເຊິ່ງທ່ານກ່າວ
ໂດຍອ້າງອີງໃສ່ຄູ່ຄັດແຍ່ງທາງດ້ານ
ການເມືອງຈຳນວນຫລາຍ ລວມທັງ
ກຸ່ມຝ່າຍຊ້າຍຢູ່ຮົງກາລີ, ນັກການ
ເມືອງຢູ່ບຣຸກແຊນ, ສີ່ມວນຊົນສາກົນ
ແລະ ອື່ນໆ.

ໃນໄລຍະ 12 ປີທີ່ທ່ານ
ວິກຕໍ ອໍບານ ກໍາອໍານາດ ເຊິ່ງຈະດຳ
ລົງຕຳແໜ່ງໄປຮອດປີ 2026 ທ່ານ
ຍັງໄດ້ຊຸກຍູ້ກົດໝາຍຕ້ານຄົນເຂົ້າ
ເມືອງ ແລະ ຄວາມຫລາກຫລາຍທາງ
ເພດຕື່ມອີກ.

ແຫລ່ງຂໍ້ມູນ: CNN



ຜູ້ແທນປະຊາຊົນ

ລາຍການໂທລະພາບ
“ຜູ້ແທນປະຊາຊົນ”

- 1 ຊ່ອງ ທຸລ 1
- 2 ອອກອາກາດທຸກວັນອາທິດ
- 3 ຕອນທຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ



ລາຍການວິທະຍຸ “ຜູ້ແທນປະຊາຊົນ”

- 1 ກະຈາຍສຽງທຸກວັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່

FM 103,7 Mhz AM 6130 Khz



ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານ
ຫນັງສືພິມ, ຝັ່ງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃສກໍດຳເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າທ່ານຈະຢູ່ໃສ ການເຂົ້າເຮັດທຸລະກຳທາງການເງິນ ຈະບໍ່ແມ່ນເລື່ອງຍາກອີກຕື່ມ ແອັບ LDB Trust
ມີທາງຫາພັດທະນາການບໍລິການ ໃຫ້ທ່ານໄດ້ເຮັດໜີ້ສິດໄດ້ໂດຍບໍ່ຕ້ອງເຂົ້າໄປທະນາຄານ ເຊັ່ນ:
ກວດອອກເງິນ, ໂອນເງິນ, ຊຶ້ງເລະຄ່າໃຊ້ຈ່າຍ, ການສະໜັບສະໜູນ, ຊຶ້ງເລະຄ່າໂທລະສັບ ແລະ ບໍລິການອື່ນໆ.

ສະດວກ..ສະບາຍ

ສະໜັກງ່າຍ..ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play | Download on the App Store

VISIT US
www.ldblao.la

Call Center 1698

ກົດໝາຍວ່າດ້ວຍເຕັກໂນໂລຊີລະດັບສູງ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ ເລກທີ 07 /ສພຊ
ນະຄອນຫຼວງວຽງຈັນ, ວັນທີ 16 ພະຈິກ 2021

ກົດໝາຍ
ວ່າດ້ວຍເຕັກໂນໂລຊີລະດັບສູງ

ພາກທີ I
ບົດບັນຍັດທົ່ວໄປ

ມາດຕາ 1 ຈຸດປະສົງ

ກົດໝາຍສະບັບນີ້ ກຳນົດ ຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງ, ຕິດຕາມກວດກາວຽກງານເຕັກໂນໂລຊີລະດັບສູງ ເພື່ອ ໃຫ້ວຽກງານດັ່ງກ່າວ ໄດ້ຮັບການສົ່ງເສີມ ແລະ ພັດທະນາຢ່າງເປັນລະບົບ, ຫັນ ເປັນອຸດສາຫະກຳ ແລະ ທັນສະໄໝ ແນໃສ່ເຮັດໃຫ້ສັງຄົມໄດ້ນຳໃຊ້ເຕັກໂນໂລ ຊີລະດັບສູງ ທີ່ມີປະ ສິດທິພາບ, ປະສິດທິຜົນ ແລະ ເປັນມິດຕໍ່ສິ່ງແວດລ້ອມ ຕາມທິດສີຂຽວ ແລະ ຍືນຍົງ, ສາມາດເຊື່ອມໂຍງກັບພາກພື້ນ ແລະ ສາກົນ, ປະກອບສ່ວນເຂົ້າໃນການພັດທະນາເສດຖະກິດ-ສັງຄົມ, ປົກປັກຮັກສາ ແລະ ພັດທະນາປະເທດຊາດ.

ມາດຕາ 2 ເຕັກໂນໂລຊີລະດັບສູງ

ເຕັກໂນໂລຊີລະດັບສູງ ແມ່ນ ເຕັກໂນໂລຊີທີ່ໄດ້ມາຈາກຜົນສຳເລັດ ຂອງການຄົ້ນຄວ້າ ແລະ ພັດທະນາ ທາງດ້ານວິທະຍາສາດ ທີ່ກ້າວໜ້າ ແລະ ທັນ ສະໄໝ ສາມາດສ້າງໄດ້ຜະລິດຕະພັນທີ່ມີຄຸນນະພາບ, ມີຄຸນລັກ ສະນະໂດດ ເດັ່ນ, ມີມູນຄ່າເພີ່ມສູງ, ເປັນມິດຕໍ່ສິ່ງແວດລ້ອມ, ມີບົດບາດສຳຄັນຕໍ່ການພັດ ທະນາຂະແໜງການຜະລິດ, ການບໍລິການໃໝ່ ແລະ ການຫັນເປັນທັນສະໄໝ.

ມາດຕາ 3 ການອະທິບາຍຄຳສັບ

- ຄຳສັບທີ່ນຳໃຊ້ໃນກົດໝາຍສະບັບນີ້ ມີຄວາມໝາຍ ດັ່ງນີ້:
1. ຜະລິດຕະພັນນະວັດຕະກຳ ໝາຍເຖິງ ຜົນທີ່ໄດ້ຮັບຈາກການຄົ້ນ ຄວ້າ ແລະ ພັດທະນາ, ການປະດິດສ້າງ ທີ່ມີຄຸນລັກສະນະທາງດ້ານເຕັກນິກທີ່ ໂດດເດັ່ນ, ມີປະສິດທິພາບ, ປະສິດທິຜົນ, ມູນຄ່າເພີ່ມສູງ ຕອບສະໜອງໄດ້ ຕາມຄວາມຕ້ອງການຂອງຜູ້ຊົມໃຊ້;
 2. ຜະລິດຕະພັນເຕັກໂນໂລຊີລະດັບສູງ ໝາຍເຖິງ ຜະລິດຕະພັນທີ່ ໄດ້ຈາກຜົນຂອງການຄົ້ນຄວ້າເຕັກໂນໂລຊີທີ່ມີຄຸນນະພາບ, ມີຄຸນລັກສະນະ

ໂດດເດັ່ນ, ມີມູນຄ່າເພີ່ມສູງ, ເປັນມິດຕໍ່ສິ່ງແວດລ້ອມ ແລະ ສັງຄົມ;

3. ບຸກຄະລາກອນກ່ຽວກັບວຽກງານເຕັກໂນໂລຊີລະດັບສູງ ໝາຍເຖິງ ບຸກຄົນ ທີ່ມີລະດັບຄວາມຮູ້ ແລະ ມີຄວາມສາມາດສະເພາະດ້ານ ທີ່ສາມາດ ຕອບສະໜອງໄດ້ຕາມຄວາມຮຽກຮ້ອງຕ້ອງການຂອງວຽກງານເຕັກໂນໂລຊີ ລະດັບສູງ;

4. ເຕັກໂນໂລຊີ ການສື່ສານ ຂໍ້ມູນ ຂ່າວສານ ໝາຍເຖິງ ເຕັກໂນໂລຊີ ທີ່ຮັບໃຊ້ໃນການສ້າງຂໍ້ມູນ ຂ່າວສານ ເປັນລະບົບເອເລັກໂຕຣນິກ, ການຄຳ ນວນ, ການຈັດລຽງລຳດັບ, ການເກັບຮັກສາ ແລະ ການແລກປ່ຽນຂໍ້ມູນ-ຂ່າວ ສານ ຜ່ານເຄືອຂ່າຍການສື່ສານ ເປັນຕົ້ນ ຄອມພິວເຕີ, ໂທລະສັບ, ອຸປະກອນ ການສື່ສານ, ອຸປະກອນກະຈາຍສຽງ, ໂທລະພາບ, ເຄືອຂ່າຍ ແລະ ອຸປະກອນ ເອເລັກໂຕຣນິກອື່ນ ລວມທັງການບໍລິການຕ່າງໆທີ່ກ່ຽວຂ້ອງ;

5. ເຕັກໂນໂລຊີ ຊີວະພາບ ໝາຍເຖິງ ການນຳໃຊ້ຄວາມຮູ້ດ້ານວິທະ ຍາສາດ ກ່ຽວກັບລະບົບຊີ ວະວິທະຍາ ຫຼື ສ່ວນປະກອບຂອງສິ່ງທີ່ມີຊີວິດ ເພື່ອນຳມາສ້າງ ຫຼື ປ່ຽນແປງ ຜະລິດຕະພັນ ແລະ ຂະບວນການປຸງແຕ່ງສະເພາະ ໂດໜຶ່ງ;

6. ເຕັກໂນໂລຊີ ພະລັງງານທົດແທນ ແລະ ວັດສະດຸໃໝ່ ໝາຍເຖິງ ການຄົ້ນຄວ້າ ແລະ ພັດທະນາ, ນຳໃຊ້ແຫຼ່ງພະລັງງານທຳມະຊາດທີ່ໝູນວຽນ ເກີດຂຶ້ນ, ດັດປັບອັນເກົ່າ ຫຼື ວັດສະດຸທີ່ນຳມາສ້າງ, ປຸງແຕ່ງຂຶ້ນໃໝ່ ເປັນຜະລິດ ຕະພັນ ຕາມການອອກແບບ ແລະ ໂຄງປະກອບສ້າງ ສະເພາະທີ່ແຕກຕ່າງກັນ;

7. ເຕັກໂນໂລຊີ ກົນຈັກ ແລະ ອັດຕະໂນມັດ ໝາຍເຖິງ ການຄົ້ນຄວ້າ ແລະ ພັດທະນາ, ດັດປັບ, ອອກແບບ ແລະ ປະດິດສ້າງ ອຸປະກອນກົນຈັກກາຍ ເປັນເຕັກໂນໂລຊີກົນຈັກທີ່ກ້າວໜ້າ ແລະ ທັນສະໄໝ;

8. ການບໍລິການໃໝ່ ໝາຍເຖິງ ການພັດທະນາລະບົບການບໍລິການ ແບບເກົ່າ ກາຍເປັນການບໍລິ ການແບບໃໝ່ ດ້ວຍການນຳໃຊ້ເຕັກໂນໂລຊີທີ່ກ້າວ ໜ້າ ແລະ ທັນສະໄໝ ເພື່ອອຳນວຍຄວາມສະດວກ, ວ່ອງ ໄວ ແລະ ປອດໄພ;

9. ປັນຍາປະດິດ ໝາຍເຖິງ ວິທະຍາສາດຂະແໜງໜຶ່ງ ຂອງວິທະຍາ ການຄອມພິວເຕີ ທີ່ຕ້ອງການປະດິດລະບົບເຄື່ອງຈັກອັດຕະໂນມັດດ້ວຍຄອມ ພິວເຕີ ຫຼື ຫຸ່ນຍົນໃຫ້ສາມາດຄົ້ນຄິດ ຮຽນຮູ້ ແລະ ປັບປຸງຕົວເອງຕະຫຼອດເວລາ ແລະ ມີພຶດຕິກຳຮຽນແບບມະນຸດ.

ມາດຕາ 4 ນະໂຍບາຍຂອງລັດ ກ່ຽວກັບວຽກງານເຕັກໂນໂລຊີລະດັບສູງ

ລັດ ໃຫ້ຄວາມສຳຄັນຕໍ່ວຽກງານເຕັກໂນໂລຊີລະດັບສູງ ດ້ວຍການສ້າງ ເງື່ອນໄຂອຳນວຍຄວາມສະ ດວກ, ນະໂຍບາຍສົ່ງເສີມ ໃຫ້ແກ່ການຄົ້ນຄວ້າ ແລະ ພັດທະນາ, ການປະດິດສ້າງ, ການຜະລິດ, ການບໍລິການວຽກງານເຕັກໂນ ໂລຊີລະດັບສູງ ແລະ ການນຳໃຊ້ເຕັກໂນໂລຊີລະດັບສູງ ເພື່ອຮັບປະກັນ ສິດ ແລະ ຜົນປະໂຫຍດ, ຄວາມປອດໄພຕໍ່ ຊີວິດ, ສຸຂະພາບ ແລະ ຊັບສິນຂອງປະ ຊາຊົນ, ການພັດທະນາເສດຖະກິດ-ສັງຄົມ ແລະ ການປົກປັກຮັກສາສິ່ງແວດ ລ້ອມ, ຄວາມໝັ້ນຄົງ ແລະ ຄວາມສະຫງົບປອດໄພຂອງຊາດ.

ລັດ ຊຸກຍູ້, ສົ່ງເສີມ ການເຄື່ອນໄຫວ ແລະ ການລົງທຶນເຂົ້າໃນວຽກ

ງານເຕັກໂນໂລຊີລະດັບສູງ ດ້ວຍການສ້າງໂຄງລ່າງພື້ນຖານ, ພັດທະນາ ແລະ ປະກອບບຸກຄະລາກອນ, ວັດຖຸປະກອນ, ການເຂົ້າເຖິງແຫຼ່ງທຶນ, ສ້າງເຄືອຂ່າຍ ແລະ ສະໜອງຂໍ້ມູນ ຂ່າວສານ ກ່ຽວກັບວຽກງານເຕັກໂນໂລຊີລະດັບສູງ.

ລັດ ລົງທຶນເຂົ້າໃນການພັດທະນາບຸກຄະລາກອນ ກ່ຽວກັບວຽກງານ ເຕັກໂນໂລຊີລະດັບສູງ ໃຫ້ມີຄວາມຮູ້ຄວາມສາມາດໃນລະດັບພາກພື້ນ ແລະ ສາກົນ ດ້ວຍການນຳໃຊ້ກົນໄກ ແລະ ນະໂຍບາຍ ເປັນບຸລິມະສິດພິເສດ.

ລັດ ຊຸກຍູ້, ສົ່ງເສີມ ບຸກຄົນ, ນິຕິບຸກຄົນ ແລະ ການຈັດຕັ້ງ ທັງພາຍ ໃນ ແລະ ຕ່າງປະເທດ ລົງທຶນຄົ້ນ ຄວ້າ ແລະ ພັດທະນາ ເຕັກໂນໂລຊີ ທີ່ກ້າວ ໜ້າ ແລະ ທັນສະໄໝ, ເໝາະສົມ ແລະ ເປັນມິດຕໍ່ສິ່ງແວດລ້ອມ ດ້ວຍການປະ ຕິບັດນະໂຍບາຍ ສົນເຊື່ອ, ຍົກເວັ້ນ ຫຼື ຫຼຸດຜ່ອນ ພາສີ, ອາກອນ ຕາມທີ່ໄດ້ກຳ ນົດໄວ້ໃນກົດໝາຍ.

ອ່ານຕໍ່ສະບັບໜ້າ...

ຮຽນຮູ້ຄຳສັບທາງກົດໝາຍ

ກົດໝາຍວ່າດ້ວຍ
ການສຳຫລວດວັດແທກ ແລະ ສ້າງແຜນທີ່

ຄັດໂດຍ: ກົງທະນູຄຳ ພິພັດເສລີ

4. ຜະລິດຕະພັນການສຳຫລວດວັດແທກ ແລະ ສ້າງແຜນທີ່ ໝາຍເຖິງ ຜົນຂອງການສຳຫລວດວັດແທກ ແລະ ສ້າງແຜນທີ່ ທີ່ໄດ້ ຜ່ານການກວດກາ ແລະ ຍັງຍືນຍົນນະພາບ ຕາມມາດຕະຖານເຕັກນິກ ຂອງການສຳຫລວດວັດແທກ ແລະ ສ້າງແຜນທີ່;

5. ຕາໜ່າງການສຳຫລວດວັດແທກຂຶ້ນເຕັກນິກ ໝາຍເຖິງ ຕາ ໜ່າງການສຳຫລວດວັດແທກຂອງຂະແໜງ ການທີ່ສຳຫລວດວັດແທກ ເກາະກ່າຍມາຈາກຕາໜ່າງເຄົ້າການສຳຫລວດວັດແທກແຫ່ງຊາດ;

6. ຂອບເຂດການປົກຄອງ ໝາຍເຖິງ ເຂດແດນຂອງ ບ້ານ, ເມືອງ, ເທດສະບານ, ນະຄອນ, ແຂວງ, ນະຄອນຫລວງ ແລະ ປະເທດ ຕາມການກຳນົດຂອງອົງການທີ່ມີສິດອຳນາດ.

ຖ້າທ່ານມີບັນຫາເຂົ້າເຖິງ ເວັບໄຊ ສະພາແຫ່ງຊາດ

www.na.gov.la

ໂທ: +856-21 840 430

Email: Phouthen@gmail.com

ຂ້າຈຶ່ງແທນປະຊາຊົນ Facebook Page is available now

Use QR code scanner's to scan and it will take you directly to.

ແຈ້ງເຖິງບຸກທ່ານ ທີ່ລົງທະບຽນຢັ້ງຢືນກຳລະນີ ໂຄວິດ-19 ກະລຸນາລົງທະບຽນເບີ ວັອດແອັບ (Whatsapp) ຂອງ ທ່ານ ເພື່ອໃຫ້ເຈົ້າໜ້າທີ່ ສາມາດສົ່ງ ລະຫັດຢັ້ງຢືນໃຫ້ ທ່ານ ໄດ້. ຂຶ້ນຕອນການລົງ ທະບຽນງ່າຍໆ ດັ່ງນີ້:

- ກົດທີ່ລົງ <https://forms.gle/wNJ7uTWH1i22onPm7> ເພື່ອຕື່ມແບບຟອມ
- ຂຽນ ຊື່ ແລະ ນາມສະກຸນ ຂອງທ່ານ ພ້ອມດ້ວຍຕື່ມຂໍ້ມູນຕ່າງໆຕາມແບບ ຟອມ.
- **ກະລຸນາໃສ່ເບີວັອດແອັບຂອງທ່ານ**
- ພາຍຫຼັງ ທ່ານກົດສົ່ງແບບຟອມແລ້ວ, ພະນັກງານແພດ ຈະສົ່ງ ລະຫັດຄົ້ນເຈັບ **ຜ່ານ ວັອດແອັບ (whatsapp)** ໄປຫາເບີທີ່ທ່ານໃຊ້ໃນການ ລົງທະບຽນ.

ຂໍອະໄພໃນຄວາມລຳຊ້າ. ຖ້າຫາກທ່ານບໍ່ສາມາດລົງທະບຽນທາງມືຖືໄດ້ ກະລຸນາໂທຫາ ເບີ 163 ຫຼື 164 ເພື່ອລົງທະບຽນແທນ

ກະລຸນາຕື່ມຂໍ້ມູນທີ່ເປັນຄວາມຈິງເທົ່າທີ່ກິນ! ແລະ ລົງທະບຽນພຽງຄັ້ງດຽວເທົ່າທີ່ກິນ! ເພື່ອ ບໍ່ໃຫ້ເກີດການລົງທະບຽນຊ້ຳຊ້ອນ.

ກະລຸນາ ຢ່າໂທ ຫຼື ສົ່ງຂໍ້ຄວາມຫາເບີທີ່ສົ່ງລະຫັດຢັ້ງຢືນໃຫ້ທ່ານ, ເບີດັ່ງກ່າວບໍ່ສາມາດ ຕອບຂໍ້ຄວາມອັນໄດ້!

ຜູ້ຊີ້ນຳ	ຄະນະຊ່ຽວຊານທີ່ປຶກສາ	ຫົວໜ້າບັນນາທິການ	ກອງບັນນາທິການ	ອອກແບບຈັດໜ້າ
ທ່ານ ສິງຄຳ ວົງພະຈັນ	ທ່ານ ວິເສດ ສະແຫວງສິກສາ ທ່ານ ຄຳວິສັນ ແກ້ວສຸວັນ ທ່ານ ສີສຸພັນ ແສງສະຫວັນ	ທ່ານ ປອ. ພິດສະໄໝ ບຸນວິໄລ ທ່ານ ຂັນທະວີ ວົງພະຈັນ	ທ່ານ ນາງ ກົງໃຈ ແສງອຳພັນ ທ່ານ ນາງ ກຸກກິກ ບຸດດາໄຊ ທ່ານ ນາງ ໄຊໂສພາພອນ ນິ່ງມຸງຄຸນ	ທ່ານ ນາງ ກຸກກິກ ບຸດດາໄຊ ທ່ານ ສົມນິກ ແກ້ວໄຊຍະຈັກ